

Hebreopãi chũ'o tocha saocojñosi'ea'me

Dios Repaũ Mamakũni i'kamũ, Repaũ neenani i'kaa'kũ chini

1 ¹Aperũmũ Dios rãarepañoã si'acairo cho'o ñokũ Repaũ chũ'o kũa-nani Repaũ pa'iche kũa jñauasomũ, mai aipãi pa'isinani kũaa'jũ chini. ²Irũmũ Repaũ Mamakũji kũamũ maire. Ũcuauñi peore paakũ chũ'ũñe'te jo'kaasomũ. Ũcuachi'a Repaũji chejana'me peore irũmũ pa'iche cho'oa'kũ chini chũ'ũasomũ Repaũ. ³Mamakũji Pũka'kũ Dios re'oja'che pa'iche peore ñomũ, Ũcuauja'iujekũ. Peore Repaũ chiiche paau chini Repaũ masicheji si'amajñaruã chũ'ũmũ. Mai cu'a jũni ro'ikaisirũmũ cũpaũmũna mũni Diore kueñe uajajũtu cakã'kona pũuasomũ Repaũ.

Dios Mamakũ ángeleva'nare na'a rũa Masiũ'mũ

⁴Dios Mamakũ irũmũ ángeleva'nare na'a rũa Masiũ'mũ. Ũcuaja'che Pũka'kũpi na'a rũa masiche'te ñiũna koosi'kũjekũ chekũnare na'a aia'mũ Repaũ. ⁵Dios ángeleva'nare te'eũ'terejẽ'e ija'che i'kamaneasomũ:

Mũ'ũ chũ'ũ chĩia'mũ; irũmũna pãi ũcuauũkore kũa jñaumũ chũ'ũ jã'a,

chiimaneasomũ, jmamakarũjẽ'e. Mamakũ'techi'a i'kasi'easomũ jã'a. Ũcuachi'a, ángeleva'nare te'eũ'terejẽ'e ija'che i'kamaneasomũ:

Jã'ũ pũka'kũ pasa chũ'ũ; ũcuaja'che jã'ũ chũ'ũ chĩi paau, chiimaneasomũ Dios. Mamakũ'techi'a i'kasi'easomũ. ⁶Jã'ata'ni chekũcheja Repaũ chũ'o pa'ikorovũ ija'che chiimũ Mamakũni, chekũnare ũcuauũkore na'a aini, Ũcuate'eũni, chũ'ũñe jo'kacojñosi'kũni, chejana jo'e raora chini, Repaũ i'kache:

Dios neena ángeles ũcuauũko ña, vajũchũjũ pojojũ paaru Repaũ'te,

chiimũ. ⁷Ángeleva'nani i'kakũ Repaũ i'kasi'e ija'che kũamũ Dios chũ'o: Chũ'ũ neena ángeles tutu pa'icheja'che paaru chini jo'kasi'kũa'mũ chũ'ũ,

ũcuachi'a toa pa'icheja'che pa'ijũ chũ'uni cho'okaiju paaru,
chiimũ. ⁸ Jã'ata'ni Mamakũni i'kakũ Repau i'kasi'e ija'che kuamũ Repau
chũ'o:

Dioa'mũ mũ'ũ.

Mũ'ũ si'arumũ chũ'ukũ pa'ija'mũ.

Re'oja'chere masi chũ'ukũ'mũ mũ'ũ.

⁹ Re'oja'chere chiiũ cu'acheta'ni cuhekũ'mũ mũ'ũ.

Jã'ajekũna mũ'ũre Paakũ Dios mũ'ũpi chekunare na'a ai paau
chini

mũ'ũre chẽa pojojũ pa'iche ïsisi'kũa'mũ,

chiimũ. ¹⁰ Chekũcheja ija'che i'kamũ Dios Mamakũ'te:

Pãi Ũcuanũkore Paakũ, mũ'ũpi mamarumũ sunaũmũna'me cheja
cho'osi'kũa'mũ.

¹¹ Jã'ata'ni peore si'asojachea'me jã'a.

Mũ'ũta'ni si'arumũ pa'ikũ'mũ.

Kãña si'acheja'che peore si'asojachea'me jã'a.

¹² Sunaũmũna'me cheja aikãa pũ'se mañasocheja'che cho'oja'mũ
mũ'ũ.

Aikãa ju'isi'kũpi mamakãa saño sachacheja'che mamachi'a sañe-
soja'mũ mũ'ũ jã'a.

Mũ'ũta'ni sañoma'ñe Ũcuate'eu chũ'ukũ pa'ija'mũ.

Mũ'ũ pa'iche si'ama'ñea'me,

chiimũ. ¹³ Dios ángeleva'nare te'eu'terejẽ'e ija'che i'kamaneasomũ:

Chũ'ũ ẽjajũtũ cakã'kore pũũ ñu'ũ chũ'ũjũ'ũ,

chũ'ũpi cho'okaiũna mũ'ũre cuhena mũ'ũ chũ'ũñe'te cho'ojũ
paaru,

chiimaneasomũ, jmakarũjẽ'e. Mamakũ'techi'a i'kasi'easomũ jã'a. ¹⁴ Ange-
leva'na ũcuanũko Diore cho'ochẽ cho'okaina ñomanaa'me. Maire Dios
neenare Repau ïsiche si'ache re'oja'che koopĩ'ranare Ũcuajũ chũ'ukũna
cho'okaime repaña.

Dios Mamakũ maire re'oja'che cho'okaiche jachamaneũ

2 ¹ Jã'aja'ñejekũna mai asasi'e chũ'o na'a masi asa chẽa cho'ojũ paũũ;
mai cho'omairo pani ma'a tĩĩma'ana sani cavesũsocheja'che cu'are
cho'ojũ cacu'asojanaa'me. ² Dios aperumũ ángeleva'nare Repau chũ'ũñe'te
pãire kũaa'jũ chini chũ'ũasomũ. Repau chũ'ũñe'te ángelepi kũajũna asa
jachajũ cho'omana pãĩ cu'ache ti'jñecoñosinaa'me, jachache ro'i. Repaña
cu'ache cho'osi'e peore masi ro'isinaa'me. ³ Jã'ajekũna maipi Dios Mamakũ
maire re'oja'che cho'okaiche asa jachajũ cuheto na'a rũa cu'ache ti'jñe-
ja'mũ maire. Chareparo Maire Paakũ, Dios Mamakũji jã'are kũasomũ,
maire Repau cho'okaiche'te. Na'a pa'isirumũ chũkũna'te Repau'te ja'me

pa'isinapi kuasinaa'me. ⁴Repanapi kuajuna Dios Repauchi'a cho'omasi-che'te paipi repana i'kache'te asa, “Ie chu'o ũcuarepaa'me”, chiapu chini paĩ jũ'inare vasochena'me cheke si'ache peore cho'o ñosi'kuu'mu. Maire ũcuachi'a Dios Repau Rekochoji cho'okaiuna saĩñechi'a re'oja'che cho'o-kaimasimajñaruã Repau'te uache si'acairo jo'kamũ, maipi Repau chu'o chu'vache'te asa, “Ūcuarepare chu'o i'kame ina”, chijũ masial'jũ chini.

Jesucristo mai a'chu pa'icheja'che pa'iku'mu

⁵Chu'u i'kache ie chu'o ija'chea'me: Dios ángeleva'nare icheja cheja na'a pa'isirumu pa'ijanare paĩ chu'ũñe jo'kamaneasomu. ⁶Ūcuachi'a Dios chu'o pa'ikorovu tochasi'ku Repau'te i'kakũ tochasi'e ija'che kuamu:

¿Mu'u paĩ cuasaku'u? ¿Repanare oiku'u mu'u?

⁷Mu'upi cho'okaiuna ángeles jmamakaruchi'a chukuna'te paĩ na'a ruu masina pa'ime.

Jã'ata'ni mu'upi cho'okaiuna chekunare ña, vajuçhuana pa'ijanaa'me paĩ.

⁸Peore chu'ua'jũ chini jo'kaja'mu mu'u repanare paĩ, chiimu. Jã'aja'ñe cho'ojachejekuna paĩ jmanukorujẽ'e kara ñsima'ñe chu'umasiche peore jo'kaja'mu Dios. Jã'ata'ni chuta'a jã'aja'ñe cho'oche ñamanaa'me mai. ⁹Ija'cheta'ni masinaa'me mai: Diopi cho'ouna Jesús cheja rani pa'irumuchi'a ángele'te jmamakarũ na'a vesuu paniasomu. Dios maini oiũ cho'okakuna, paĩ ũcuanukore jũni ro'ikaau chini Repau Chẽasi'kupi chuenisora chiisi'kujeku paĩ ũcuanukore chu'uku'mu chura, cho'okaisi'kujeku.

¹⁰Cu'amajñaruã paara chini peore re'oja'che Cho'osi'ku Dios, mai Repau neena ũcuanuko ja'me chu'ua'jũ chini, re'oja'che cho'okaiũ ma'a charo sakuja'che Repau pa'icheja saku'te Jesure cu'ache ti'jñeñe ũsemaneasomu, cho'okũ che'che maini cho'okaau chini. ¹¹Ija'chea'me: Mai re'oja'che pa'iche Jesure cho'okaicojñona maire Cho'okaikũ Jesuna'me Ūcuate'e'u'te Ja'kũre paame. Jã'ajekuna Jesús maire, “Chu'u cho'jechiia'me ina”, chii-vajuçhuama'mu. ¹²Dios chu'o tochasi'e pa'ikorovu ija'che kuamu Repau Diore i'kache:

Chu'u cho'jechiire mu'u pa'iche'te kuaku, repanana'me chi'i mu'u ujare ujara,

chiimu. ¹³Ūcuachi'a chekũcheja ija'che kuamu Repau i'kache:

Repani cuasaku cha'aku pasa chu'u,

chiimu. Chekũcheja ũcuachi'a ija'che kuamu:

Ñajũ'u; Dios neena Repau chu'ũre jo'kasinana'me pa'imũ chu'u, chiimu.

¹⁴Mai Dios neenapi paĩ ainee pa'ijuna Jesús ũcuachi'a paĩũ aineasomu, mai cu'ache cho'oche'te jũni ro'ikani vati ai chu'ũñe'te ũsekasa chini.

Repau vati ai toa sainare pāi paaku'mu. ¹⁵Jā'aja'ñe cho'o maire jū'iñe'te vajuchujuna vati ai chēa paasinare tua re'oja'che paamu Repau chura. ¹⁶Ūcuarepare ie masime mai: Angele'te cho'okasa chini raimanesi'kua'mu Repau. Maini Abraham Diore cuasacheja'che Repau'te cuasanani cho'okasa chini raisi'kua'mu. ¹⁷Jā'ajekuna maini cho'okasa chini mai pa'icheja'che pa'iu, mai ti'lñecojñoneja'ñe cu'ache si'ache ti'lñecojñosi'kujeku mai pa'iche'te masiku oiñ Puka'kure Diore si'arumu re'oja'che sēekaiñ pa'imū Repau maire, judío phairi ai sēekaicheja'che. Mai cu'ache cho'ochē'te jūni ro'ikasa chini raisi'kua'mu Repau. ¹⁸Ūcuachi'a re'oja'che-chi'a cho'ora chiikuni cu'ache ti'lñesi'ejekuna maire ūcuaja'che re'oja'che pañu chiinani cu'ache ti'lñeto cho'okaiku'mu Repau.

Jesús Moise'te na'a rua Masiu'mu

3 ¹Asarepajū'u, chu'u majapājiana, Repau neenachi'a pa'ina. Ūcuau-na'me re'oja'che paapu chini Dios chēasi'kua'mu musanukonare. Jesucristo maire re'oja'che Cho'okaimasikujekuna, Repau mai cuasaju Pa'iku Jesús pa'iche'te cuasarepaju pa'ijū'u, maire Diore Sēekaiku pa'iche, Dios mamare, “Ija'che cho'oñu”, chiisi'e Kkakaisi'kure. ²Diopi chēa jo'kañna Moisés Repau neenare masi paasi'ēja'che Jesús ūcuaja'che Puka'ku Repau'te chēa jo'kasi'e Repau neenare masi paaku'mu. ³Vu'e paaku chekunare ūcuavu'e pa'inare na'a rua ña, vajuchucheja'che, pāi ūcuaukore re'oja'che Cho'okaisi'ku Jesús Moisere na'a rua cuasa, vajuchua'mu. ⁴Ija'chea'me: Vu'e charo pa'iku jñaacojñosinaa'me repau vu'e pa'ina. Jā'ata'ni Dioa'mu repavu'e pa'inare ūcuaukore Cho'osi'ku. ⁵Diopi chū'una Moisés cho'ochē cho'okaiñ Repau neenare masi paasomu. Ūcuachi'a Repau Dios na'a pa'iu i'kajache kuakuna asasi'e repanare masi kuasomu repau Moisés. ⁶Jā'ata'ni Jesucristo Dios Mamakujeku maire Repau neenare na'a rua masi paaku'mu. Maire Repau re'oja'che cho'okajache Repauñi jo'kasoma'ñe jmamakarujē'e jachama'ñe cuasaju cha'aju pani, Repau neena'me mai.

Dios neena cava etajani re'oja'che pa'iche'te kuamu

⁷⁻⁸Jā'ajekuna Dios chu'o pa'ikorovu tochasi'e kuache Repau Rekocho i'kasi'e asa chēa cho'ojū'u:

Musanukonapi Dios chu'o asani mai aipāi pāi peocheja sani ku'isina

Repau i'kache asa jachaju ke'reju cho'ocuhesi'ēja'che cho'omairo, irumuna teana cho'ojū'u.

⁹Chu'u cuarentarepaūsurumu repanare re'oja'che cho'okaiñna ña-sinata'ni chu'u chū'ñe cuheju si'arumu rua ke'reju pa'isinaa'me repana chu'ure.

10 Jã'ajekuna chũ'u reparumũ aina pa'isinare pe'rukũ ija'che i'kasi'kua'mũ:

“Repana rekoñoã chũ'u chũ'uñe'te cho'ocuhejũ chũ'u pa'ichejẽ'e vesujũ

ma'a tĩima'ana si'arumũ saijũ pa'icheja'che cu'ache pa'ime”, chii-si'kua'mũ chũ'u repanare.

11 Jorema'mũ chũ'u.

Chu'uni teakuna ũcuarepa cho'ora chini ija'che i'kasi'kua'mũ chũ'u:

“Icheja kaka cava etajani re'oja'che paapũ, chiisicheja kakamane-janaa'me ina”, chiisi'kua'mũ chũ'u,

chiimũ.

12 Asarepajũ'u, chũ'u majarpãijana. Ñarepajũ pa'ijũ'u; mũsanũkona te'eujẽ'e rekoñoã cu'arekoñoãre paajũ, cu'ache'te cho'oju, Diore Si'arumũ Pa'ikuni cuasacuhejũ jachajũ cacu'asomanejũ'u. 13 Cu'ache'te cho'oju jorechũ'ore asa chẽamaneñu chini, irumũna mũsanũkonare cho'ore'o-rumũna ũcuauko si'aumucujña sãinechi'a, “Re'oja'che pa'ijũ pañu mai”, chiijũ pa'ijũ'u, Repaũni ũcua cuasajũ pañu chini. 14 Mai Repaũ'te apescuasatumũ mai cuasacheja'che ũhasoma'ñe cheja pa'irumũ si'arumũ cuasajũ pa'isinare Dios maire, “Iere ïsija'mũ chũ'u”, chiisi'ere peore koo-janaa'me mai, Cristo neenajejũ. 15 Aperumũ jã'are kuakũ tocha jo'kasi'e Dios chũ'o ija'che kuamũ:

Mũsanũkonapi Dios chũ'ore asani,

mai aipãi pãi peocheja sani ku'ijũ

Repaũ i'kache asa jachajũ ke'rejũ cho'ocuhesi'ēja'che cho'omairo, irumũ teana cho'ojũ'u,

chiimũ.

16 ũcuauko asa jachajũ ke'rejũ cho'ocuhejũ pa'isina Egipto cheja Moisés etua sasina paniasome repana. 17 Dioni jachajũ cu'ache cho'oju cuarentarepaũsrumũ pe'rucojñojũ pa'ijũ pãi peochejare pa'ijũ jũnisoa-some repana. 18 Jã'ajekuna Dios, “Icheja kaka cava etajani re'oja'che paapũ, chiisicheja kakamanejanaa'me ina”, chiniasomũ, Repaũ chũ'uñe jachasinajejũna. 19 Jã'ajekuna jã'are asa cuasajũ masime mai repanare Dios i'kache jachajũna kakaũsesi'e.

4 1 Dios maire ũcuachi'a irumũ cho'okasa chiimũ, mai rekoñoã cava etajani re'oja'che paapũ chini. Jã'ajekuna mũsanũkona jã'aja'ñe pa'iche te'eujẽ'e va'semaneñu chini cuasarepajũ pa'ijũ'u. 2 Mai ũcuachi'a Dios chũ'o re'oja'che kuacojñosinaa'me, Moisenaa'me pa'isinare kuasi'ēja'che. Jã'ata'ni repanare Dios chũ'o re'oja'che asa jachasinare re'oja'imaneasomũ, jachajũna. 3 Maire Repaũ'te jachama'ñe cuasanareta'ni cava etajani re'oja'che pa'ire'omũ. ũcuare kuakũ Dios chũ'o tochasi'e ija'che kuamũ:



Israel jojosina pāi peocheja ku'rɨmɨ po'isi'ea'me. (Heb 3.18)

Chɨ'ɨni teakɨna ũcuarepa cho'ora chini ija'che i'kasi'kɨa'mɨ
chɨ'ɨ:

“Jorema'mɨ chɨ'ɨ.

‘Icheja kaka cava etajani re'oja'che paapɨ, chiisicheja kakamane-
janaa'me ina”, chiisi'kɨa'mɨ chɨ'ɨ,
chiimɨ. Repaɨ cheja cho'o pi'niɨmɨna pāire re'oja'che paapɨ chini
re'oja'che pa'iche jo'kaasomɨ Repaɨ. ⁴Chekɨcheja Dios chɨ'o pa'ikorovɨ
seirepaumucujña jo'e chekɨumucuse pa'isi'ere ija'che kɨamɨ:

Seirepaumucujñana cho'oche peore cho'o si'aasomɨ.

Chekɨumucuse cho'oche peoasomɨ Dios,
chiimɨ. ⁵Jo'e chekɨcheja Dios chɨ'o tochasi'e ija'che mai aipāire i'kamɨ:

“Ichejare kaka cava etajani re'oja'che paapɨ”, chiisicheja kakama-
nejanaa'me ina,

chiimɨ.

⁶Jā'ajekɨna repacheja ũcuau chɨ'ore asa jachajɨna kaka cava etajani
re'oja'che pa'icu'aasomɨ repanare, aperɨmɨ pa'isinare. Jā'ata'ni irɨmɨ
canare maire rekoñōāpi cava etajani re'oja'che pa'ire'omɨ, Repaɨ chɨ'o
asa jachama'ñe cuasato. ⁷Aperɨmɨ pa'isina jachasi'ejekɨna na'a pa'isi-
rɨmɨ re'oja'che pa'iche koore'orɨmɨre jo'e jo'kara chini rɨa jeerɨmɨ
pa'isirɨmɨna Davire, “Ija'che chiiche tocha jo'kajɨ'ɨ”, chiisi'e ũcuare
jo'e kɨakɨ ija'ovana tochamɨ chɨ'ɨ ie:

Mɨsanɨkonapi Dios chɨ'ore asani, irɨmɨna teana jachama'ñe
cho'ojɨ'ɨ,


chiimũ Repaũ kuakũ tochasile. ⁸ Josuepi repacheja kakasinare cava etajani re'oja'che pa'iche ïsiasomũ. Jã'are ïsikũ ũcuachi'a rekoñoã re'oja'che pa'iche ïsito na'a pa'isirumũ Repaũ, “Ïsija'mũ”, chiisi'e jo'e i'kamanera'asi'kua'mũ Dios. ⁹ Jã'aja'ñejekũna irumũ Dios neenare cava etajani re'oja'che pa'iche chuta'a pa'imũ. ¹⁰ Diopi cho'okaiũna, mai rekoñoã cava etajani re'oja'che pani, Repaũ cheja peore cho'o pi'nisirumũ jo'e cho'oma'ñe pa'icheja'che, mai ũcuachi'a aperumũ cho'osi'e jo'e cho'oma'ñe pa'ijanaa'me. ¹¹ Jã'ajekũna mai ũcuanũko cava etajani re'oja'che paũ chini peore cho'ore'ochetũ'ka masi cuasajũ re'oja'che cho'oju paũ; te'eujẽ'e aperumũ pa'isina cho'osi'eja'che jachajũ cacu'asomanẽũ mai.

¹² Va'ti ka'chakã'jũo jũjũsũva'tipi tota cuaojũna sa'navũ kakacheja'che mai rekoñoãna Dios chũ'opi rũa sa'navũ kakaũna cuasomũ maire. ũcuachi'a mai rekoñoã pa'iche rũa sa'navũ pa'ichena'me mai cuasajũ cho'oũ chũiche Dios chũ'opi kakaũna cuasomũ maire. Dios chũ'opi jã'aja'ñe kakaũna mai pa'iche meñe masime mai, re'oja'che pa'ichena'me cu'ache pa'iche. ¹³ Repaũ cho'osina pa'iche Diopi ñato chavechejẽ'e peoche masi ñokũasomũ. ũcuajũ sũeũna mai cuasachena'me cho'osi'e kuajanaa'me mai Repaũ'te.

Jesús phairipã ũcuanũko Aijekũ maire Dioni sũekaikũ'mũ

¹⁴ Jesús Dios Mamakũ phairipã ũcuanũko Aijekũ maire Dioni sũekaiũ pasa chini cũnaũmũna mũniasomũ. Jã'ajekũna Repaũ'te maire Sũekai'kũ'te jmamakarujẽ'e jo'kasoma'ñe cuasajũ paũ. ¹⁵ Maire Diore Sũekaikũ Jesús maire vati cu'ache chũ'ũñeja'ñe Chũ'ũcojũnosi'kũjekũ mai pa'iche'te masikũ oiũ cho'okaimũ. Mai pa'icheja'che pa'isi'kũta'ni jmamakarujẽ'e cu'ache cho'omanes'kua'mũ Repaũ. ¹⁶ Jã'ajekũna vajũchũma'ñe Dioni sũeju paũ, maire oiũ Sũekaikũji mai cu'ache cho'oche tũnosokani maire karamajũnarũãre ïsikũ mai cho'ovesũche cho'okaiũna masiũ chini.

5 ¹ Dios judío'pã te'enare chẽa jo'kaasomũ phairi aina pa'ijũ Repaũni sũekaiũ repaña cu'ache cho'osi'e ro'ire ro'iũ chini Diore ïsimajũnarũãna'me Repaũ'te pojoũ chini ïsimajũnarũãre ïsikaapũ chini. ² Repaũ phairi ai, mai pa'icheja'che pa'ikũjekũ re'oja'che cho'oche cho'ovesachejekũna chekũnare pã oiũ re'oja'che cho'ovesũnare cho'okaiũ ma'a cavesũso-sinaja'ñe cu'ache pa'inare cho'okaiũ'mũ. ³ Jã'ata'ni repaũni re'oja'che cho'o koka peokũna ũcua cu'ache cho'okũ chekũnare pã repaña cu'ache cho'osi'e ro'ire ro'iũ chini Diore ïsimajũnarũãre ïsikaiũ repaũ cu'ache cho'osi'e ro'i ro'iche pa'imũ repaũ'te ũcuachi'a. ⁴ Judío phairi ai pa'iche pãũ te'eujẽ'e ũcuajũ meñe jũna pa'ima'ñea'me. Dioa'mũ jã'aja'ñe pa'iche chẽa jo'kakũ, Aaron'te chẽa jo'kasi'eja'che, Repaũni pãire sũekaiũ paũ chini. ⁵ Jesucristo ũcuaja'che Repaũni pãipi ña, vajũchũal'ju chini phairi ai pa'iuakũna ũcuajũ meñe jũna chẽa pa'ima'mũ. Dioa'mũ Repaũ'te jã'a-



Judío phairi ma'n̄asuche ukum̄. (Heb 5.2)

ja'ñe paaw chini ch̄ea jo'kasi'ku. Repaw ch̄'o pa'ikorov̄u aperum̄u tocha jo'kasi'e Repaw'te Dios i'kasi'e ija'che kwam̄u:

M̄'u ch̄'u ch̄iia'm̄u.

Irum̄na p̄ai ūcuaukore kua j̄naum̄u ch̄'u jā'a, chiim̄u. ⁶Ūcuachi'a chekacheja Repaw ch̄'o pa'ikorov̄u ija'che kwam̄u Repaw'te i'kasi'e:

“M̄'up̄i si'arum̄u phairi pa'iu pa'ij̄u'ch, Melquisedec pa'icheja'che”, chiim̄u. ⁷Repaw Jesucristo icheja cheja chuta'a pa'irum̄u P̄uka'ku Dioni j̄ū'iñe ūsemasik̄ni j̄ūnisopi'raku ūjach̄'o r̄ua oiū s̄ēniasom̄u, Repaw̄ni cho'okaaw chini. Ūcuaūni vajuch̄uku cuasaku Repaw̄ chiiche'te cho'ora chiīna P̄uka'ku asa cho'okaniasom̄u Repaw'te. ⁸Jā'aja'ñe cho'oku Jesucristo Dios Mamak̄jeku r̄ua oicoj̄nok̄uta'ni P̄uka'ku chiiche'te cho'ora chiīu ch̄ov̄a'ch̄u cu'ache ti'j̄ñeco'j̄nok̄u pa'iu P̄uka'ku ch̄'ū'ñe jachama'ñe cho'oku che'cheasom̄u. ⁹Jā'aja'ñe cho'oku P̄uka'ku chiiche peore cho'o pi'ni, mai cu'a j̄ūni ro'ikani Repaw̄ ch̄'ū'ñe jachama'ñe cho'onare ūcuaukore cho'okaīu Repaw̄na'me Dios pa'ichejana ai sani paapu chini sam̄u Jesucristo maire. ¹⁰Jā'aja'ñe cho'ōna Dios maini S̄ēkaīu paaw chini phairi aire jo'kaasom̄u Repaw'te, Melquisedec pa'icheja'che paaw chini.

Jesucristo'te cuasache ūhasomaneaj̄u chini ch̄'vache'me

¹¹Cheke ch̄'o na'a r̄ua i'kache paam̄u ch̄'u, m̄usan̄konare che'chora chiiche. Jā'ata'ni m̄usan̄konare masi k̄uavesam̄u ch̄'ure, masi asamar̄na. ¹²Jā'arepa jeerum̄u Jesure cuasanata'ni m̄usan̄kona, ĵje'se

pa'iana chekũnare chuta'a che'chovesũche? Aina ãu ũha pa'iche ãimasicheja'che Dios chũ'o na'a vesache asamasirũja'chere oje chũsuna ũha pa'iche ãivesũcheja'che Dios chũ'o na'a vesache asavesũme mũsanũkona. Vesũju Jesucristo'te apecuasanare che'chomajũnarũãre vesama'ñechi'a che'cheche chiime mũsanũkona. ¹³Vĩjachĩi oje chũsuna pa'icheja'che rũhiñe cuasavesũju Dios chũ'ũñe che'che cho'oju pa'iche vesũme. ¹⁴Aina masicheja'che Dios chũ'o na'a rũa asamasinare na'a vesachũ'ore che'chere'omu, aina ũha pa'iche ãimasicheja'che, re'oja'che cho'oju si'arũmu na'a rũa che'cheju, cu'achena'me re'oja'che ñamasinare.

6 ¹Jã'ajekũna Jesucristo'te apecuasarũmu che'chesimajũnarũãchi'a che'chemañe na'a vesachũ'ore asaju che'cheju paũu mai, aina masicheja'che masiju Dios chũ'ore na'a vesache'te asamasiju paũu chini. Iea'me repa apecuasarũmu che'cheche: Pãi Dios sējocojũnosina cu'ache cho'ocheja'che cho'ouache ũhasochena'me, Diore cuasachena'me, ²Jesucristo neenajeku okoro'vecojũnoñe, Jesure cuasanare chũ'ũna chẽa vasoche jũnisosina vajũrajachena'me, pãi cheja pa'irũmu cho'osi'e ro'iche Dios chũ'ũjañe. ³Diopi ãsema'to na'a vesachũ'ore kũaja'mu chũ'u mũsanũkonare.

⁴Pãipi Dios pa'iche'te miañeja'ñe re'oja'chere asa chẽa, Repau ãsiche koo, Dios Rekocho cho'okaicojũnoju, ⁵Repau chũ'o re'oja'che asa vajũju, Repau'chi'a cho'omasiche'te cho'okũna ñasinapi ⁶peore jã'are sējosoto Dioni jova'ju chini jo'e cho'okaicu'amũ repanare, ũcuare Repau Mamaku'te cuheju pãisoju jo'e vanisocheja'che cho'osinajejũna. ⁷⁻⁸Jã'aja'ñe pa'ina pãi chio ãu kũimachio pa'icheja'che pa'ime. Cu'are cho'oju, Jesucristo'te cuasache'te ũhasoni chio ãu tãsichiota'ni miuna'me u'cha aineẽna uosochaja'che, Diore sējocojũnojanaa'me repana. ũcuachi'a repanapi ũhasomanesina pani chio re'oja'che ãu kũichio pa'icheja'che pa'ira'ame. Repau'ni cuasaju re'oja'che pani chio ãu tãrena okopi rakũna re'oja'che ainee ãu rũa kũkũna pãiu repa chio tãsi'kũna'me Diore re'oja'che cho'ocojũnojeja'ñe re'oja'che cho'ocojũnora'ame repana.

Dios maire cho'okaijachere cuasaju poju cha'ache'te kũamu

⁹Diore cuasache jo'kasonare jã'aja'ñe i'kasi'kũa'mu chũ'u. Mũsanũkonata'ni na'a re'oja'che pa'ime. Jã'are masimu chũ'u. Repanare na'a rũa re'oja'che pa'inajeku Dios ãsiche koojanaa'me mũsanũkona. ¹⁰Dios re'oja'chechi'a Cho'okũji mũsanũkona Repau'te cuasaju chekũnare oiju re'oja'che cho'okaiche cavesũmanaja'mu. ¹¹Mũsanũkona jũnisochetu'ka jã'aja'ñe re'oja'che pa'iju Dios ãsijachere cha'aju, ũhasoma'ñe ũcua cuasaju pa'ito rũa pojoja'mu chũ'u. ¹²Mũsanũkonapi Diore masi cuasaju re'oja'che cho'oche'te cho'oñamema'ñe poju cho'oju, chekũna Repau, "ãsija'mu", chiisi'e kooju pa'ina re'oja'che pa'iche'te ñaju che'che ũcuaja'che re'oja'che pa'ito pojoja'mu chũ'u.

¹³ Abrahamre Dios, “Cho'okaija'mu ch'u'u mu'ure”, chiisi'ere ũcuarepa cho'okakuna koosi'ere cuasajũ'u. Dios kũache'te Abrahampi asa jachamaneal'ku chini repau'te cho'okaijachere kũaku, Repau'te na'a rua masikũji peokuna, Ũcuauji meñe ija'che i'kaasomu Dios: “Diojeku ch'u'u jorema'ñe ũcuarepa cho'okumũ. ¹⁴Mu'ure jorema'ñe ũcuarepa re'oja'che cho'okaija'mu ch'u'u. Ũcuachi'a mu'u na'a jainũkore paajanare si'arumu ĩsija'mu ch'u'u mu'ure”, chiniasomu Dios. ¹⁵Repau Abraham, asa jachama'ñe cuasaku pojoku cha'asi'kũjeku na'a pa'isirumu kooasomu repa, Dios, “ĩsija'mu”, chiiu i'ka jo'kasi'e. ¹⁶Pai ũcuachi'a chekũnapi repa na i'kachũ'ore jachamaneal'ju chini ũcuanachi'a ija'che i'kame: “Diopi cho'okaaũ; ch'u'u ũcuarepa i'kache'te cho'o ñora chiimũ ch'u'u”, chiime. Jã'aja'ñe i'kato repa na i'kache jachama'ñe cuasame pai.

¹⁷Dios ũcuaja'che maipi Repau, “Re'oja'che ĩsija'mu”, chiisi'e koojanapi jachamaneal'ju chini Repau joremairo pa'iche'te kũara chini ija'che i'kaasomu: “Diojeku jorema'ñe ũcuarepa cho'okumũ ch'u'u”, chiniasomu. ¹⁸Diojeku Repau i'kache jorema'ñe ũcuarepa cho'okũ jorecu'akũjeku jã'aja'ñe i'kaasomu Repau, maipi Repau, “Cho'okaija'mu”, chiisi'ere pojoju asa chẽasinapi ca'nasoma'ñe cuasaju cha'aju paaru chini. ¹⁹Maipi jã'aja'ñe ca'nasoma'ñe cuasaju pojoju cha'ani rekoñoã re'ojarekoñoã paaju juja-rekoñoã paani choovu masi quẽo suo vavorena mea cho'osoma'ñeja'ñe mai rekoñoã re'oja'che pa'iche jo'kasomanejanaa'me. Jã'aja'ñe pani Dios vu'e sa'navu pa'iruupu kãa rua ruikãapi jeo ta'pisiruupu Repauna'me paũu chini kakacu'asiruupu na kakacheja'che Diona'me si'arumu re'oja'che pa'ijanaa'me mai. ²⁰Jesucristo reparuupu maire vatakanani charo kakasi'kũja'che pa'iu mai cu'ache cho'osi'e ro'ikanasomu, phairi ai cho'okaicheja'che cho'okaiu. Jã'aja'ñe cho'okaisi'kũjeku Melquisedec pa'icheja'che si'arumu phairi ai pa'iu Dioni sũekaiu pa'imũ Repau maire.

Melquisedec pa'icheja'che Jesús phairi aia'mu

7 ¹Repau Melquisedec, Salem vu'ejoopo aipi, phairijeku peore chũ'ũku'te Diore cho'oche cho'okaikũjeku, pai re'oja'che pa'iche'te sũekaiu paniasomu. Tiipai chũ'unare cava cajejani col'iku Abrahamre tijña Diopi re'oja'che cho'okaaũ chini, Dioni sũekanasomu repau Melquisedec. ²Ũcuarumu Abraham repau vani tua rasimajñaruã dierepakuanu ũcuajakuanuchi'a chi'i te'ekuanupu ĩsiasomu Melquisede'te. Jã'a mami Melquisedec chini “Pai chũ'ũku re'oja'che cho'okũ” chiimũ. Ũcuachi'a repau chũ'ũjoopo mami Salem chini “Re'oja'che pa'iche” chiimũ. Jã'ajekuna ija'che i'kare'omu repau'te: “Pai chũ'ũku repau neenare re'oja'che pa'iche cho'okaikũ'mu”, chiire'omu. ³Repau pũka'kũpã pa'isi'eta'ni Dios chũ'o aperumu tocha jo'kasinapi kũaju tochamanerena repau pũka'kũpã pa'isi'ejẽ'e vesuju repau aipã pa'isi'ejẽ'e vesume pai. Ũcuachi'a repau

aineesi'ejê'e vesujũ repau jũ'isi'ejê'e vesume pãi. Jã'aja'ñe pa'iu cho'oa'ku chini repau'te jo'kasi'e Diopi tuamauna Dios Mamaku si'arumu pa'icheja'che phairi ai pa'imũ repau.

4 Repau Melquisedec rua masiu'mũ. Iere cuasajũ'ũ: Mai aipãirepau pa'isi'ku rua masiu Abraham repau vani tua rasimajñaruã dierepakuanu chi'i te'ekuanupũ isiasomũ repau'te. 5 Na'a pa'isirumuna Dios chũ'uasomũ Abraham jojosiñare Leví jojomanare repa na majapãire Leví jojosiñare phairipãichi'a repa na paamajñaruãre dierepakuanure te'ekuanuchi'a isia'jũ chini. 6 Jã'ata'ni Abraham repau dierepakuanu paache te'ekuanupũ isiasomũ Melquisede'te Leví jojocojñomanesi'kureta'ni. Isiuna Melquisedec Abrahamre Dioni sêekanasomũ, re'oja'che cho'okaaũ chini, Dios re'oja'che cho'okaija'mũ chiicojñosi'kure. 7 Ie masime mai: Pãiu Diopi re'oja'che cho'okaaũ chini chekure sêekaiku sêekaicojñokũ'te na'a rua masiu'mũ. Jã'ajekũna ie ũcuachi'a masime mai: Melquisedec Abrahamre rua masiku'teta'ni na'a rua masiu pa'imũ. 8 Leví jojosiña pã paamajñaruã koo na jũnisojanajeju ai pa'imanaa'me. Melquisedeta'ni repau pa'iu, pã paamajñaruã Diore kookaiũ jũnisi'ere Dios chũ'opi kuamauna jũ'imanesi'kujja'che pa'imũ. 9-10 ũcuachi'a ija'che i'kare'omũ: Leví aipãiu'te Abrahamre Melquisedepi tijñauna Abraham cu'amajñaruã te'ekuanupũ isirumũ Leví chuta'a Abraham ca'nivũ'te pa'isi'ku'a'mũ. Leví Abrahamre jã'aja'ñe ja'me pa'isi'kujjekũna repau jojosiña irumũ pã paamajñaruãre koo na ũcuachi'a Melquisede'te isicheja'che cho'osinaa'me repa na. Jã'ajekũna ie masime mai: Repau Melquisedec Leví jojosiñare na'a rua masiu'mũ.

11 Ija'che cuasajũ musanũkoo sêniacosome: Aarón jojosiña ũcuare phairipã pa'icheta'ni, ¿je'se pa'iu na phairi'te jo'e chekũni Melquisedec pa'icheja'che pa'ikũni Dios raora chiiku? Ija'chea'me jã'a: Repau'te pojoju pa'iche'te mai aipãire kuakaũ chini Dios Moiseni chũ'ũ jo'kakũ phairipã pa'iche jo'kaasomũ, Aaronna'me repau jojosiñapi phairipã paapu chini. Jã'ata'ni repa na phairipã Dios chũ'ũ jo'kasi'e cho'ojũ pã cho'okainareta'ni repa na pã rekoñoã re'ojarekoñoã care'vakaicu'aasomũ. 12 Jã'ajekũna phairipã jñaañe'te sañoni ũcuachi'a Diore cuasajũ pojoa'jũ chini chũ'ũ jo'kasi'e sañoñe chiimũ. 13-14 Mai ũcuankoo Dios chũ'o pa'ikorovũ aperumũ tocha kuacojñosi'ku Maire Paaku Cristo Judá jojosi'ku pa'iche masinaa'me. Phairipã pa'iche jo'kamanesivãju tĩvãjũjekũ Leví jojocojñomanesi'ku'a'mũ Repau Cristo. Jã'ata'ni Moisés Dios chũ'ũ jo'kasi'e phairipã jñaañechi'a Leví jojosiñani i'kakũ Judá jojosiñare jmamakarũjê'e i'kamaneasomũ.

15 Chekũ phairi mama raisi'ku Cristo Melquisedec pa'icheja'che phairi ai pa'iche'te cuasato Dios maire na'a re'oja'che cho'okaisi'ere na'a rua masi asare'omũ. 16 Moisés phairi jojojavãju chũ'ũ jo'kasivãjũpãiuma'mũ Repau Cristo. Phairi Mama pa'iche si'arumũ Pa'iu peore Masiujekũ phai-

ri'mu. 17Dios chu'o aperumu tocha jo'kasi'e Repau pa'iche kuachu'ore jo'e cuasajũ'u:

“Mu'upi si'arumu phairi pa'iu pa'ijũ'u, Melquisedec pa'icheja'che”,
chiimu Dios,

chiimu.

18Aperumu Dioni pojoajũ chini chũ'u jo'kasi'epi karakuna, chura jo'kasoasomu Dios, maire Repau peore cho'okasa chiisi'e cho'okaicu'akuna. 19Aperumu Repau Moise'te chũ'u jo'kasi'epi pãi rekoñoã re'ojarekoñoã care'vakaicu'akuna chura jo'kaso mamare na'a re'oja'chere cho'okaimu Dios maire. Jã'ajekuna Repau maire re'oja'che mama cho'okaiche'te cuasaju, ũcuachi'a na'a pa'isirumu cho'okaijachere cha'aju cuasaju pojoju mai rekoñoã Repauna'me re'oja'che ja'me pa'ime mai.

20Repau Dios maini na'a rua re'oja'che cho'okasa chini mama phairini jñaã jo'kaasomu. “Diojeku ũcuarepa cho'oku'mu chu'u”, chiinu Mamakuni Jesucristoni raoasomu. Chekunata'ni Dios jã'aja'ne i'kacojñomanesina ruru phairipãi mamachijēju phairi'me. 21Dios chu'o aperumu tocha jo'kasi'e Maire Paaku'te jñaarumu jã'aja'ne i'kasi'e ija'che kamu:

Chu'u Pãi ũcuanukore Paaku Diojeku ũcuarepa cho'oku'mu.

Jorema'ne ija'che i'kasi'kua'mu chu'u:

“Mu'upi si'arumu phairi pa'ija'mu”, chiisi'kua'mu, chiimu. 22Dios jã'aja'ne ũcuarepa, “Na'a re'oja'che cho'okaija'mu chu'u”, chiisi'e Jesucristoji cho'okaiuna peore masi cho'ocojñojanaa'me mai. 23Chekuna phairipãi jainukota'ni ai si'arumu pa'imanajēju repana cho'oche cho'ojũ chekunani jo'ka jünisojuna si'arumu cho'okaicu'amũ repanare. 24Jesuta'ni jünisoma'ne ai Pa'ikujeku si'arumu phairi pa'iu, Repau phairi pa'iche chekuni saño jo'kama'kua'mu. 25Jã'ajekuna Repauni Cristoni cuasaju seenare Si'arumu Pa'ikujeku maire Dioni seekaiu, mai rekoñoã re'ojarekoñoã care'vakaimu Repau.

26Jã'aja'ne phairi ai pa'iu maire karache cho'okaiu pa'imũ. Si'arumu re'oja'chechi'a cho'oku'mu Repau. Jmamakarujẽ'e cu'ache cuasamaũ cu'achejẽ'e cho'oma'kua'mu Repau. Repau icheja cheja pa'irumu pãi cu'ache cho'onana'me pa'isi'kuta'ni jmamakarujẽ'e repana cu'ache cho'ocheja'che ña chẽa cho'omaneasomu Repau. Jã'aja'ne pa'iuña Puka'ku Dios Repau'te cunaumu na'a jecho'jena mua kueñe ñu'iu chũ'ũne jo'kaasomu. 27Chekuna judío phairi aina charo repana cu'ache cho'oche'te ro'iñu chini si'aumucujña jo'cha va'iva'nare vani no pi'ni cho'jena chekuna pãi repana cu'ache cho'oche'te ro'ijũ ïsiva'nare jo'cha va'iva'nare vani nosokainaa'me. Repana cho'ocheja'che cho'oma'kua'mu Jesús. Repauna'ni te'echoji maire pãi ũcuanukore mai cu'ache cho'osi'ena'me mai cu'ache cho'ojache ro'ikaiu Repau meñe ïsi maire peore jũni ro'ikaniasomu. 28Dios aperumu chũ'u jo'kasi'ere cho'ojũ judío phairi ainare

jñaanaa'me pāi. Jā'ata'ni repanani re'oja'che cho'ovesakuna te'eñoā cu'ache cho'ome repana phairi aina. Jā'ajekuna na'a pa'isirumuna Dios ija'che i'kakū, “Chū'ū Diojekū ūcuarepa cho'okū'mū”, chiiū Mamakūni phairi ai pa'iche jo'ka icheja chejana raouna rani pa'iu Repau'te Puka'kū chiiichechi'a cho'o pi'ni cūnaumuna jo'e mūni phairi cho'oche'te cho'okū si'arumū Puka'kūni sēekaimū maire.

Jesús mamare chū'ū jo'kasi'e cho'okaikū'mū

8 ¹Iere i'kara chiiū chū'ū: Jā'aja'ñe pa'iu Repau phairi aijekū sēekaiū pa'imū maire, cūnaumuna mūni Dios ű'isaivū kueñe pūasi'kū. ²Dios vū'erepa Ūcuau cho'osivū'ere Repau'te pojovū'ere pa'iu Dios ű'isaivū kueñe ű'iu phairi aijekū Repau'ni cho'oche cho'okaiū sēekaimū Repau maire. Pāi cho'omanesivū'ea'me repavū'e.

³Ija'chea'me judío phairi aina cho'oche: Pāi repana cu'ache cho'osi'e ro'iñu chini ĩsimajñaruāna'me Dioni pojoñu chini repana ĩsimajñaruā Repau'te ĩsikaimē. Jā'ajekuna Jesús maire phairi aijekū sēekaiū mai cu'are ro'ikasa chini Repau meñe ĩsi jūni ro'ikanasomū maire. ⁴Repauji icheja chejare pani phairi pa'imanera'amū, ūcuare phairipāi jainūko pa'ijūna, Dios aperumū chū'ūna pāi rache'te ĩsia'ju chini jñaacojñosina. ⁵Repana phairipāi icheja cheja pa'ivū'e Dios vū'e pa'ijū cho'oche cho'okaina cūnaumū pa'ivū'e Dios vū'erepare Moiseni ñokuna ña chēa ūcuajavū'e cho'osivū'ere cho'oche cho'ome. Cūnaumūre Dios vū'erepa pa'imū. Aperumū Moisés repau chuta'a va'i ca'nipi Dios vū'e cho'omarumū ija'che i'kaasomū Dios: “Chū'ū vū'e cho'oni peore chū'ū mū'are ñosivū'e cūnaumū pa'ivū'ēja'che cho'ojū'ū”, chiniasomū. ⁶Repana phairipāi re'oja'che cho'okaisinaa'me maire. Jā'ata'ni Jesús maire na'a rā re'oja'che cho'okaimū. Ūcuaja'che Dios Moiserē aperumū maini kuaa'kū chini i'kasi'e, “Ija'che cho'oñu”, chiisi'e re'oja'che cho'okaisi'kua'mū maire. Jā'ata'ni mamare, “Ija'che cho'oñu”, chiisi'ere Jesucristoji cho'okakuna chura Repau maire na'a rā re'oja'che cho'okaimū, “Musanukonare na'a rā re'oja'che cho'okaija'mū”, chiisi'e.

⁷Charo, “Ija'che cho'oñu”, chiisi'epi karama'to na'a rā re'oja'chere ku'emanera'ame pāi. ⁸Jā'ata'ni Diopi ñato repana pāi pa'iche karaasomū. “Re'oja'che pa'iche karamū inare”, chini ija'che i'kaasomū Repau: Asarepajū'ū.

Na'a pa'isirumū chū'o mamare, “Ija'che cho'oñu”, chiija'mū chū'ū musanukonare,

Judá jojosingana'me Israel chīi chekuna jojosingare.

⁹Reparumū repana aipāi chū'ū Egipto cheja ma'a pikopi re'oja'che ñokuna

etua rarumū i'kasi'ēja'che i'kamaneja'mū chū'ū repanare.

Repanare Egipto cheja pa'isinare chũ'u chũ'uñe jachasinajejuna sējosi'kua'mu chũ'u.

Pāi Ūcuanukore Paakũji i'kamũ chũ'u jā'a.

¹⁰ Na'a pa'isirũmu Israel jojosiñare mamare, “Ija'che cho'oñu”, chii-ja'mu chũ'u, Pāi Ūcuanukore Paakũ.

Repana rekoñoäre chũ'u chũ'uñe paaa'ju chini cho'okaija'mu chũ'u repañare.

Chũ'ũni Dioni masi cuasaju chũ'u neena pa'ijanaa'me repaña.

¹¹ Repañũmu pāipi repaña majapāina'me repañare kueñe pa'inare, “Dioni jovojũ'u”, chiiju ũcuamakarũ chũ'vajanaa'me, repañare ũcuare che'chochiima'ñe ũcuanuko chũ'ũre jovonachi'a pa'ijuna,


chũova'na pa'iva'nana'me pa'ipāi.

¹² Repañapi chũ'ũni cuasajuna repaña cu'ache cho'osi'e peore tu-noso jo'e cuasama'ñe cavesũsoja'mu chũ'u,


chiniusomu Dios. ¹³ Dios, “Ija'che cho'oñu”, chiisi'e mamapi pa'ũna aperũmu Repañ, “Ija'che cho'oñu”, chiisi'e jo'kasosi'ea'me. Aireko jũ'iñeja'ñe si'asopi'ramũ repaña.

Dios vũ'e sũnaũmu pa'ivũ'ena'me cheja pa'ivũ'e pa'iche'te kuamu

9 ¹ Dios aperũmu, “Ija'che cho'oñu”, chiisi'e Repañ chũ'u jo'kasi'e cho'orũmu maire cho'оче rua cuaja pa'isi'kua'mu, Repañ vũ'e cheja pa'ivũ'e cho'ochena'me Repañ'te pojochẽ. ²⁻³ Dios vũ'e aperũmu Repañji chũ'ũna va'i ca'nipi cho'o nũkoasome pāi. Ruu te'eka'chaparuu paniasomu repañ'e. Tijñapa carũurũ'te judío phairipāichi'a kakare'oruurũ'te hoñoã pa'isaivũ-na'me mesako'ana'me pāpũã Diore jo'kasipũã pa'iko'a paniasomu. Na'a sa'navũ'te kãa rũikãari jeo ta'pisirũurũ judío phairi aichi'a kakare'oruurũ paniasomu. ⁴ Repañurũ kakasa'aro kueñere mesako'a ma'ña uoko'a si'acako'a pachokuripi je'nasiko'a paniasomu. Ūcuaurũ na'a sa'navũ'te cãjovũ Dios, “Ija'che cho'oñu”, chiisi'e tochasi'e pa'ivũ pachokuripi si'ache repakã'jño je'nasi'vũ paniasomu. Repañ sa'navũ'te churũrũ pachokuri cho'osi'pũ pāi peocheja



Hoñoã pa'isivũ'me. (Heb 9.1)



Cājovꝯ Dios, “Ija'che cho'oñu”, chiisi'e tochasi'e pa'ivꝯme. (Heb 9.5)

ku'isina manacaã mañasi'rꝯna'me Aarón vāsocho koropi'rasi'chona'me catako'ña Dios chꝯ'ũñe tochasiko'ña mañaasomꝯ. ⁵ Repavꝯ sē'sevꝯ'te tꝯosiva'na Diona'me pa'iva'na ángelejava'na kue'chaka paava'na nukaa-some, pāi cu'ache cho'osi'e ro'icheja sē'sevꝯ'te. Jā'ata'ni chura repavꝯ'e pa'iche peore na'a rꝯa kꝯacu'amꝯ jā'a.

⁶ Jā'aja'ñe cu'amajñarꝯã peore masi care'va pi'ni repavꝯ'e Dios vꝯ'e tijñapa caruupꝯchi'a si'arꝯmꝯ kakajꝯ paniasome repana judío phairipāi, Diore pojojꝯ cho'omajñarꝯãre cho'ojꝯ. ⁷ Na'a sa'navꝯ pa'iruupꝯta'ni judío phairi airechi'a te'eũsurꝯmꝯ pa'iche te'echo kakare'oasomꝯ. Repavꝯ'te jo'cha va'iva'na chie peoꝯ kakacu'aasomꝯ reparuupꝯ, repavꝯ cu'ache cho'osi'ena'me chekꝯna pāi vesꝯjꝯ cu'ache cho'osi'e ro'ire ro'ikasa chini kakakꝯ'te. ⁸ Jā'aja'ñe pa'isi'e maire Dios Rekochoji iere kꝯakꝯna masime mai: Chekꝯnani repavꝯ'e tijñapa caruupꝯchi'a kakare'okꝯna, na'a sa'navꝯ pa'iruupꝯ kakacu'akꝯna, kakama'ñe pa'ijꝯna Diore ja'me pa'icu'aasomꝯ, charo cho'osivꝯ'e chuta'a pa'irꝯmꝯ. ⁹ Jā'api Dios maire iere ñokꝯ che'chomꝯ: Pāi Dioni pojoñu chini Repavꝯ'te ĩsiche cu'amajñarꝯãna'me jo'cha va'iva'nare repana cu'ache cho'osi'e ro'ire ro'iñu chini phairipāire sa ĩsinareta'ni repana rekoñoã re'ojarekoñoã care'vacu'aasomꝯ. ¹⁰ Åu

te'emajñaruãchi'a ãiñena'me te'emajñaruãchi'a ũkuche cu'are tũnoñu chini cho'оче sê'sevu cho'очеchi'a paniasomu. Jesucristo rani cho'okaijache mama pa'iche Dios maire jo'karumujatu'ka cho'osi'easomu jã'a.

11 Jã'ata'ni chura Cristoji rani mai cu'are jũni ro'ikani cunaumuna jo'e muni Dios vu'erepare pãi cho'omanesivu'e rua re'ojavu'ere pa'iu si'ache re'oja'che cho'okaiu pa'imu maire mama phairi aijeku. 12 Dios vu'erepare kaka pa'iu Repau Jesucristo pãi cu'ache cho'оче chivo chiepi, vacachii chiepi ro'ikaimanesi'kuamũ. Rupu, Ũcuau chiepi maire pãi ũcuanukore te'echoji mai cu'a ro'ikanasomu Repau, Dios neenachi'a pa'ijũ, Repauna'me ai paaru chini. 13 Vacachiiote uosi'po ũhacũtaroji phairipãipi okona maña popa pãi cu'ache pa'inani chivo chiena'me toro chiena'me sa'faru cu'a tũnusoasomu repanare. 14 Jã'aja'ñejekuna Jesucristo Dios Rekochoji cho'okaiuna Repau jmakarujẽ'e cu'achejẽ'e Peouji meñe Dioni ïsisi'jekuna Repau chie raosi'epi mai vati toa saina cu'ache cuasaju cho'оче masi tũnokaimũ, maipi re'ojarekoñoãre paaju Dioni Si'arumu Pa'ikuni cuasaju Repauni cho'оче'te cho'okaiju paaru chini.

15 Jã'ajekuna Dios maire Jesucristo chie raosi'epi mai rekoñoã re'ojarekoñoã cho'okaiu Repau mamare, "Ija'che cho'oñu", chiisi'epi cho'ocuhasi'jekuna Repau, "Re'oja'che ïsija'mu chu'ũ", chiisi'e koojanaa'me mai Repau chẽasina. Ũcuachi'a aperumu, "Ija'che cho'oñu", chiisi'echi'a cuasarumu mai cu'ache cho'osi'e peore jũni ro'ikanasomu Repau Jesucristo. 16-17 Pãi repana jũnisosirumu repana paasimajñaruã cho'ojachere chu'ũju utija'o tocha jo'kame. Jã'ata'ni repana chuta'a jũ'imarumu jã'aja'ñe chu'ũju tochasi'e chuta'a jo'kacu'amũ chekunare. Jã'ajekuna pãipi repana chu'ũju tochasi'ere cho'oñu chini aperumu repana jũnisosi'ere masi kuache pa'imũ, cho'ore'oa'ku chini. 18 Jã'ajekuna Dios aperumu, "Ija'che cho'oñu", chiuu chu'ũ jo'kasi'e ũcuaja'che cho'ore'osi'kuamũ, jo'cha va'iva'na chie rao jũnisosi'jekuna. 19 Moisés repau'te ja'me pa'inare pãi ũcuanukore Dios chu'ũñe peore ku pi'ni oveja raña maajaraña cho'osisuovuna'me hisopaju'avu mini vacachii chiena'me chivo chie okona popa ja'mesira'kana chu Dios chu'ũñe tochasi'korovu utija'okorovu sa'faku pãi ũcuachi'a ũcuanukore sa'faasomu. 20-21 Ũcuaja'che Dios vu'e sa'faku repavu'e sa'navu pa'imajñaruã Diore pojaju cho'omajñaruã peore sa'faasomu repau. Jã'aja'ñe cho'o pi'ni ija'che i'kaasomu repau: "Ie chiere ña musanukonare Dios, 'Ija'che cho'oñu', chiuu chu'ũ jo'kasi'e cho'okaiche'te cuasajũ'ũ", chiniasomu. 22 Dios chu'o tocha jo'kasi'e jo'cha va'iva'na chiepi Diore ïsimajñaruãna'me pãi cu'a sa'fa tũnoñe rua chu'ũmũ. Chie rao jũni ro'ikaiku peoto cu'a tũnoñe peora'amũ.

Jesucristo jũni ro'ikaisi'jekuna cu'a tũnososi'ea'me

23 Dios vu'e cheja pa'ivu'e Diopi chu'ũna Repau vu'erepa cunaumu pa'ivu'e repanani ñoña ña chẽa ũcuajavu'e cho'osivu'e pãire kakare'oa'ku

chini repaña cu'a jo'cha va'iva'na chiepi judío phairipāipi sa'fakaijuna tũnoasomũ Dios. Jã'ata'ni cũnaũmũ pa'ivũ'e Dios vũ'erepa kakana cu'ache pa'iche na'a re'oja'chepi Mamakũ chiepi tũnosi'easomũ. ²⁴ Jesucristo Repaũ chie raosi'e Dioni ïsira chini Dios vũ'e cũnaũmũ pa'ivũ'e Dios vũ'e-repare ñokũna ña chẽa pãĩ ũcuajavũ'e cho'osivũ'ena kakamanesi'kua'mũ. Dios pa'ichejana cũnaũmũna mũni kakaasomũ Dioni ti'l'jũeñe ñakũ ñũ'iu maini sãekasa chini. ²⁵ Judío phairi ai na'a sa'navũ pa'iruupũ ũsurũmũ pa'iche jo'cha va'iva'na chiere cuaa ïsiku pa'icheja'che Jesucristo cũnaũmũ kaka Repaũ chiere si'arũmũ Dioni ïsiku pa'ima'mũ. ²⁶ Jã'aja'ñe cho'oa'kũ chini jo'kasi'e pa'ito Jesucristo mamarũmũpi irũmũjatũ'ka si'arũmũ jũni ro'ikaiũ pa'ira'amũ. Jã'ata'ni Repaũ mamare, "Ija'che cho'oũũ", chiisi'ere cho'ore'orũmũna churana rani Repaũji meñe ïsi mai cu'a te'echoji jũni ro'ikaisi'kua'mũ. ²⁷ Maire ũcuachi'a te'echo jũ'iñe pa'imũ. Jũ'isirũmũ mai vajũrũmũ cho'osi'ere Diopi ña ro'iche'te chũ'ua'kũ chini Repaũ'te ti'l'jũeñe nũkache pa'imũ maire. ²⁸ ũcuaja'che Jesucristo te'echoji mai cu'a jũni ro'ikaisi'kua'mũ, Pũka'kũ Diopi mai cu'ache cho'osi'ere jo'e cuasamanea'kũ chini. Jã'aja'ñe cho'osi'kũpi jo'e cajeja'mũ Repaũ icheja. Jã'arũmũta'ni mai cu'a jo'e jũni ro'ikaimaneja'mũ Repaũ. Rani maire Repaũ'te cuasajũ cha'anarechi'a chẽa saja'mũ Repaũ, re'oja'chere koo ũcuauña'me si'arũmũ paarpũ chini.

10 ¹ Moisés aperũmũ chũ'usi'e na'a pa'isirũmũ re'oja'che pa'ijache maire apekũachũ'o paniasomũ. ũcuare ñajũ cho'ojũ che'chea'jũ chini jo'kasi'ejekũ re'oja'che pa'iche ũcuarepa pa'imaneasomũ jã'a. Jã'ajekũna repa chũ'usi'ere cho'ojũ ũsurũmũ pa'iche jo'cha va'iva'nare ũcuajava'narechi'a Dios vũ'ena ra jo'kanareta'ni jmamakarũjẽ'e repa-nare re'ojarekoñõã care'omaneasomũ. ² Repa chũ'ũ jo'kasi'ere cho'ojũna repaña cu'ache cho'osi'ere te'echoji tũnosokaito re'oja'che pa'ijũ repaña cu'ache cho'oche, "Ro'iche paame mai", chiima'ñe pa'ijũ repaña cu'are ro'iũũ chini va'iva'nare ra ïsiche cuhasora'ame repaña. ³⁻⁴ Jã'ata'ni repa chũ'ũ jo'kasi'e toro chiena'me chivo chie sa'fache pãĩ cu'ache cho'oche tũnosokairepamaũna ũsurũmũ pa'iche jo'cha va'iva'nani ra ïsijũ repaña cu'ache cho'osi'ere cuasame.

⁵ Jã'ajekũna Jesucristo cheja raipi'rarũmũ Diore ija'che i'kaasomũ:

"Ja'kũ, pãĩ paamajñarũã jo'cha va'iva'nana'me cu'amajñarũã mũ'ũni ïsijũna ñosokaiche chiima'kua'mũ mũ'ũ.

Jã'ajekũna chũ'ũpi chejana sani pãĩũ paan chini care'vakaisi'kua'mũ.

⁶ Pãĩ, repaña cu'ache cho'osi'e ro'iũũ chini ïsijũna ñosomajñarũã ñani pojoma'kua'mũ mũ'ũ.

⁷ Jã'ajekũna chũ'ũ mũ'ũre ija'che i'kasi'kua'mũ:

'Ja'kũ, chũ'ũre saojũ'ũ. Mũ'ũ chiiche'te sani cho'okasa chiimũ chũ'ũ.

Mu'u chu'o pa'ikorovu chu'u pa'ijachere kɔaju tocha jo'kasi'ere sani cho'ora chiimu chu'u', chiisi'kɔa'mu chu'u", chiniasomu Repaɔ.

Jā'aja'ñe chiimu Dios chu'o tocha jo'kasi'e. ⁸Ija'chea'me Repaɔ charo i'kasi'e: "Pāi repana cu'ache cho'osi'e ro'ire ro'iñu chini jo'cha va'iva'na-na'me cu'amajñaruã ra ñisijuna ɔosoche chũ'usi'kɔta'ni ña pojoma'kɔa'mu mu'u, repare chiimaɔ", chiniasomu. ⁹Jā'api jo'e ija'che i'kaasomu: "Chu'ure saojũ'u. Mu'u chiiche'te sani cho'okasa chiimu chu'u", chiniasomu. Repaɔ cho'okasa chiisi'e ija'chea'me: Pāi aperumu Dioni pojɔju cho'osi'ere sējosokani mamare jo'kasi'kɔa'mu, Repaɔ jūni ro'ikaisi'ere cuasaju re'oja'che paapɔ chini. ¹⁰Repaɔ cho'ora chiisi'e cho'okɔ Repaɔ meñe Dioni ñi te'echoji mai cu'a jūni ro'ikaisi'ejekuna, mai Repaɔ neena re'ojarekoñõ cho'ocojñosinaa'me.

¹¹Phairipāi ũcuanuko umucujña pa'iche nuka ku'ijɔ cuhama'ñe cho'ochē cho'okaiju pa'ime Dios vu'e. Pāi repana cu'ache cho'osi'e ro'iñu chini ñimajñaruã si'arumu ũcuajamajñaruã ra ñisirena Dioni ñikaiju pa'ime, repana cu'a jmamakaruñe'e tɔnosokaima'ñeta'ni. ¹²Jesucristota'ni meñe ñi te'echoji mai cu'a jūni ro'ikani Dios ñu'isaivɔ kueñe pɔnasomu. ¹³Repaɔ ũcuachejare ñu'iu Pɔka'ku Diopi cho'okaiuna Repaɔ'te cuhena peore Repaɔ chũ'uñe cho'orumuɔatɔ'ka cha'aja'mu. ¹⁴Maire Dios neena Repaɔji meñe ñi te'echoji ro'ikani mai rekoñõ si'arumu na'a ruã re'ojarekoñõ paa'ju chini care'vakaisi'kɔa'mu. ¹⁵Ūcuachi'a jā'aja'ñe pa'ijachere kɔaju Dios chu'o pa'ikorovuna ija'che chiiche tocha jo'kaasome pāi repanani Dios Rekochoji kɔakuna:

¹⁶ "Na'a pa'isirumu chu'u repanare mamare 'Ija'che cho'oñu' chiija-che ija'chea'me:

Repana rekoñõare chu'u chũ'uñe paa'ju chini cho'okaija'mu chu'u repanare.

¹⁷Ūcuachi'a repana cu'ache cho'ochē peore tɔnoso jo'e cuasama'ñe cavesusoja'mu chu'u", chiniasomu Dios, chiimu repa tocha jo'kasi'e. ¹⁸Jā'aja'ñejekuna pāi repana cu'ache cho'osi'e ro'iñu chini cu'amajñaruã ra ñisiche peomu chura, ũcuare mai cu'ache cho'ochē peore ro'ikaisi'ejekuna.

Dioni cuasaju vajuchuma'ñe sēeju pa'iche'te kuamu

(Mt 27.45-56; Mr 15.33-41; Lc 23.44-49; Jn 19.28-30)

¹⁹Asarepajũ'u, chu'u majapājana. Maire Jesucristoji chie rao jūni ro'ikaisi'ejekuna Diona'me pa'iju sēevajuchuma'ñe Ūcuani teana sēere'omu maire chura. ²⁰Repaɔ maire jūni ro'ikairumu Dios vu'e na'a sa'navɔ pa'iruupɔ jeo tɔsusikāã ruikāã Diopi cho'okuna umupi vu'evuna che're cajeasomu, Diona'me kaka pa'iche ũsesiruupɔ jeosikāã. Chura Repaɔni

jachama'ñe cuasajũ Repaũna'me re'oja'che pa'inajejũna maire ɰarũmũ Repaũni s̄eto mai cu'ache cho'osi'ej̄e' cuasama'ñe asamũ Repaũ, cho'okaisi'kũjekũ. ²¹ Repaũ Jesús phairip̄ai ũcuanũko aijekũ Pa'ka'kũni maire Repaũ'te pojona're s̄ekaiũ re'oja'che paaku chũ'ũkũ pa'imũ. ²² J̄a'ajekũna maire Repaũ oiũ re'oja'che cho'okaisi'ena'me chura cho'okaichejekũna mai rekoñoõ oko re'oja'chepi tũ'ne choasokaisirekoñoõja'ñe paajũ, re'oja'che pa'ijũ, Diore s̄evajũchũma'ñe, jachama'ñe masi cuasajũ ũcuarepare s̄ejũ paũ. ²³ Maire, “Re'oja'che cho'okaija'mũ”, chiisi'kũ Diopi ũcuarepa cho'okũjekũna jmakarũj̄e' jachajũ jo'kasoma'ñe cuasajũ maire Repaũ re'oja'che cho'okaijachere pojojũ cha'ajũ paũ mai. ²⁴ ũcuachi'a s̄aiñechi'a, “Re'oja'che paũ mai”, chiiijũ, si'arũmũ na'a r̄ua cuasajũ s̄aiñechi'a re'oja'che cho'okaijũ paũ mai ũcuanũko. ²⁵ ũcuachi'a Diore chi'i pojochẽ ũhasoma'ñe ũcua chi'ijũ paũ. Mũsanũkonare ja'me pa'ina cho'ocheja'che chekũna te'ena ũhaso pa'icheja'che pa'ima'ñe si'arũmũ chi'ijũ, “Jesure ũcua cuasajũ paũ mai”, j̄a'aja'ñe s̄aiñechi'a i'kajũ paũ; Dios mai cho'osi'e ro'iche chũ'ũrũmũ t̄i'api'ramũ.

²⁶ Diopi cho'okaiũna maipi Repaũ chũ'o ũcuarepare asa ch̄easinata'ni re'oja'chere cho'ocuhejũ cu'are ũcua cho'ojũ pa'ito mai cu'ache cho'oche jo'e ro'ikaiche peomũ. ²⁷ J̄a'aja'ñe pa'inare cuasavajũchũacheji repaña cu'ache cho'ocoj̄ñoja'ñe pa'imũ. Repaña cho'osi'e ro'ia'jũ chini Diore cuhena uuchejana vati toana saochẽ pa'imũ. ²⁸ P̄ai aperũmũ Diopi jo'kaũna Moisés chũ'u jo'kasi'ere jachajũ cuhenare repaña cho'oche'te ña chotena chekũrũmũ te'eka'chapana k̄ua j̄ãurena ũcuanũko repañarej̄e' oima'ñe vanisoasome. ²⁹ J̄a'ata'ni p̄ai Dios Mamakũni cuhejũ repaña cu'a ro'ikaisi'ere Jesucristo chie, “Cu'amũ j̄a'a”, chiiijũ, Dios Rekocho cho'okaiche'te cu'ache i'kana na'a r̄ua cu'ache cho'ocoj̄ñojanaa'me, Repaũ'te cuhejũ cu'ache i'kasi'e ro'i. Jesucristo Repaũ chiepi mai cu'are ro'ikaiũ Dios mamare, “Ija'che cho'oũ”, chiisi'e cho'ocuhasi'kũa'mũ. ³⁰ Maire Paaku ija'che i'kasi'e masime mai: “P̄ai cu'ache cho'oche ro'i chũ'ũni chũ'ũñe pa'imũ, ro'ia'jũ chini. Chũ'u cho'oche'me j̄a'a”, chiniasomũ. ũcuachi'a ija'che i'kaasomũ Repaũ: “Chũ'u P̄ai ũcuanũkore Paaku chũ'u neena cho'oche cuasa ña repaña cu'ache cho'osi'e ro'iche chũ'ũja'mũ”, chiniasomũ. ³¹ iRepaũ Dios Si'arũmũ Pa'ikũ pe'rũkũ cu'ache cho'osi'e ro'i chũ'ũja'ñe cuasajũ vajũchũj̄ũ'u!

³² Mũsanũkona Jesucristo'te cuasache kũachũ'o asa ch̄ea Repaũ'te ap̄ecuasarũmũ pa'isi'e cuasajũ'ũ. Reparũmũ r̄ua cu'ache ti'j̄ñetota'ni Repaũ'te cuasache ũhasoma'ñe ũcua koka paajũ cuasajũ pa'iasome. ³³ Mũsanũkona te'ena p̄ai jainũko ñaju'te te'eñoõ r̄ua pe'rũcoj̄ñojũ cu'ache cho'ocoj̄ñoasome. ũcuachi'a mũsanũkonare ja'me pa'inapi te'eñoõ cu'ache cho'ocoj̄ñojũna repañare ña oijũ cho'okaniasome mũsanũkona. ³⁴ P̄ai ch̄eavũ'e cuaocoj̄nosiva'nare oijũ kuirasome mũsanũkona. ũcuachi'a

Jesure cuasanajejuna cu'amajñaruã päire tutesocojñosiva'nata'ni ùcua pojoju paniasome musanukona reparumũ, na'a pa'isirumũ na'a re'oja'che si'arumũ pa'iche koojachere cuasaju. ³⁵Musanukona Maire Paakũ'te Jesure sêevajuchuma'ñe cuasaju pa'iche jo'kasomanejũ'ũ. Jo'kasoma'ñe pojoju Repaũni cuasaju re'oja'che pa'iche ro'i Dios musanukonare ruã re'oja'chere ïsija'mũ. ³⁶Pa'ivesacheta'ni ùcua koka paaju Jesure cuasache ùhasoma'ñe pa'ijũ Dios chiiche'te cho'ojũ'ũ, Repaũ ïsija'mũ chiisi'ere kooñũ chini. ³⁷Dios chu'o tocha jo'kasi'e pa'ikorovũ Repaũ Mamakũ pa'ijache ija'che kuamũ:

Icheja cheja Raijaũ na'mi raija'mũ. Cha'ajũ'ũ Repaũ'te.

³⁸Chu'ũ neena chu'ũni cuasaju re'oja'che pa'inajeju chu'ũna'me si'arumũ re'oja'che pa'ijanaa'me.

Jã'ata'ni cu'ache ti'jñe'ne'te vajuchuju chu'ũre cuasache jo'kasosinare pojomaneja'mũ chu'ũ,

chiimũ. ³⁹Maita'ni cu'ache vajuchumarũ Repaũ'te cuasache jo'kasomanajeju vati toa sani cho'osoma'ñe Repaũna'me ai pa'ijanaa'me, ùcua cuasaju pa'inani.

Аперуму па'исина Диоре cuasana pa'isi'ere kuamũ

11 ¹Diore cuasache ija'chea'me: Repaũ, “Jorema'ñe re'oja'chere ïsija'mũ”, chiisi'ere jachama'ñe cuasaju, “Ïsirepaja'mũ Repaũ”, chiiju masiju pojoju cha'ame mai. Ûcuachi'a Repaũ, “Jorema'ñe cho'okaija'mũ chu'ũ”, chiisi'e chuta'a repajê'e ñamanata'ni jachama'ñe cuasaju, “Cho'okaija'mũ Repaũ”, chiiju masime mai. ²Mai aipã pa'isina jã'aja'ñe jachama'ñe cuasajuna Dios repanare pojokũ re'oja'che cho'okaiũ paniasomũ.

³Mai Repaũ'te cuasanajeju ñoma'ñere Repaũ chu'ochi'a i'kakũ chũ'ũñeji cho'osi'e masime mai, irumũ pa'iche peore cunaumũna'me cheja.

⁴Mai aipã te'ena Repaũ'te cuasanajejuna repanare cho'okaniasomũ Dios. Abel Repaũni cuasakũ Ûcuauji cho'okaiũna Repaũni pojokũ majaa'chu Caĩn ïsiche na'a re'oja'chere ïsiasomũ. Repaũ'te cuasakũ ïsisi'ejekũna Dios ña pojokũ, “Re'oja'che cho'omũ ikũ”, chiniasomũ. Jã'aja'ñe Dios chiiche masi cho'okũ Repaũ'te pojosi'kũjekũna jũnisosi'kũreta'ni irumũjatũ'ka repaũ cho'osi'ere cuasaju Diore pojochere'chere'omũ maire.

⁵Enoc ùcuachi'a Diore cuasakũjekũ Ûcuauji cho'okaiũna jũnisoma'ñe vajũji cunaumũna sasocojñosomũ. Repaũ'te pã ku'ete'easome Dios sasocojñosi'kũni. Chuta'a repaũ sasocojñomarumũ, “Dios pojocojñokũ'mũ ikũ”, chiicojñokũ paniasomũ repaũ. ⁶Maipi, “Dios pa'imũ”, chini Repaũni cuasaju, “Maipi sêeto ïsija'mũ Repaũ mai sêe'ne”, chini Repaũ'te cuasanarechi'a Ûcuauũna'me re'oja'che pa'ire'omũ. Repaũ'te cuasanare pojokũ'mũ Dios.

⁷Noé ùcuachi'a Diore cuasakũjekũ Ûcuauji cho'okaiũna pã chuta'a ñama'ñere Repaũ Dios cho'opi'rache'te cho'osovajuchũache'te kuũna asa

kukú jachama'ñe choovú rúa újavú cho'oasomú, repau rújona'me mama-chíina'me varomi runisomaneñu chini. Já'aja'ñepi chekúnare pái repana Diore jachache cho'o ñoasomú repau. Úcuachi'a já'aja'ñe cho'oñna Dios repau'te rúa pojokú re'oja'che pa'iche ísiasomú, repau rekocho Repau'te masi cuasache'te cho'o ñoñna.

⁸ Abraham úcuachi'a Diore cuasakújekú Úcuajú cho'okaiñna Repau soiche asa jachama'ñe repau saichejajé'e vesukuta'ni repau pa'icheja eta sanisoasomú, Repau ísira chiichejare sani koora chini. ⁹Úcuachi'a Diore cuasakújekú Úcuajú cho'okaiñna Repau ísija'mú chiisichejare sani pa'iu, “Jmamarú pa'ija'mú”, chini chivo rañapi cho'osivú'ñare paniasomú repau. Mamakú Isaana'me majanajeú Jacob úcuaja'che Dios ísija'mú chiisi'e asinajejú úcuaja'che chivo rañapi cho'osivú'ñare paniasome. ¹⁰Repau Abraham na'a pa'isirumú pa'ijajoopo Dios ija'che cho'ora chini cho'osijoopo cñañmú ai pa'ijajoopo'te cha'akú paniasomú.

¹¹Úcuachi'a Diore cuasakújekú Úcuajú cho'okaiñna repau rújore Sarare chíi peosi'koreta'ni, chíi paaasomú repau, aiva'uta'ni, “Dios chü're cho'okaija'mú chiisi'e úcuarepa cho'okaija'mú”, chini jachama'ñe cuasakújekú. ¹²Já'aja'ñe cho'o Abraham aiva'upí paa jojosina chura cñañmú pa'ina ma'jñokojanúkojejú kuékuecu'ache rúa jainúkoa'me. Úcuachi'a chiara mejavú pa'icañ mejacañjanúkojejú kuékuecu'ache jainúkoa'me repana.

¹³Repana pái úcuanúko vajñna pa'irumú Diore cuasajú pa'isinata'ni Repau ísija'mú chiisi'e peore kooma'ñe júnisoasome. Já'ata'ni Diore cuasanajejú Úcuajú cho'okaiñna repana koomanesi'e so'opi ñaju pojocheja'che cuasajú pojoasome repana, “Na'a pa'isirumúna koojanaa'me mai”, chini cuasajú. Úcuachi'a cheja repana jmamarú pa'ijachere masijú júnisosirumú pa'ijachejare cutujú paniasome repana, cheja Dios ísisicheja pa'inata'ni. ¹⁴Pái, repana ai pa'ijachejare cuasajú já'aja'ñe i'kana, “Icheja mai jmamarú pa'ijachejajekú mai ai pa'imanejachejaa'me”, chini cuasajú kwarena masime mai. ¹⁵Repanapi mamachejare sani pa'ijú aperumú repana pa'ijú eta raisichejare cuasajú pa'ito co'ire'ora'asi'kaa'mú repanare repacheja. ¹⁶Já'ata'ni repana já'achejajé'e cuasama'ñe na'a re'ojachejare repana cñañmú ai sani pa'ijachejare cuasajú paniasome. Já'ajekúna repanapi, “Maire Paakú'te Diore cuasanaa'me chükúna”, chiito pojoasomú Repau. Repau repanare pojoche'te cho'o ñokú repana pa'ijajoopo vü'ejoopo care'vakanasomú Dios.

¹⁷Dios Abrahamre Repau'te masi cuasache'te cho'o ñara chini ija'che chü'uasomú: “Mü'ü neeküre Isaare chü'üni ísikú vani üsojü'ü”, chiniasomú. Chikúna Abraham Repau'te cuasakújekú asa jachama'ñe Úcuajú cho'okaiñna Repau, “Re'oja'che ísija'mú chü'ü”, chini ísikúna koosiva'üni úcuate'eüni vanisopi'raasomú, Úcuajú chü'üñna. ¹⁸Dios aperumú ija'che i'kaasomú repau'te: “Mü'ü jojosinare rúa jainúkore paaja'mú mü'ü,

Isaapi jojoɔna”, chiniasomu. ¹⁹Jā'aja'ñe i'kacojñosiva'ureta'ni Abraham Dioni cuasaku, “Jūnisosinarejē'e vasomasiku'mu Repa”, chini cuasa mamaku'te Isaare vanisopi'rakuni jo'e Ūcuauji ūseɔna vaimaneasomu. Jā'ajekuna Abraham repa mamaku'te Isaare chuenisora'asi'kujekuna vajuraisi'kure paacheja'che paaasomu.

²⁰Isaac ūcuachi'a Diore cuasakujeku Ūcuauji cho'okaiuna na'a pa'isirumu Dios re'oja'che cho'okaijachere masiku mamachii kua jo'kaasomu, Jacobna'me Esau.

²¹Jacob ūcuachi'a Diore cuasakujeku Ūcuauji cho'okaiuna repa jū'i-pi'rarumu na'a pa'isirumu Dios re'oja'che cho'okaijachere masiku José mamachii kua jo'kaku vāsochoji jūvo ū'u Diore pojoasomu.

²²José ūcuachi'a Diore cuasakujeku Ūcuauji cho'okaiuna repa jū'i-pi'rarumu Dios, “Ija'che cho'ojamu chū'u”, chiisi'ere cuasaku ija'che i'kaasomu: “Na'a pa'isirumuna mai Israelpāi jojosina icheja Egipto cheja etarumu repa sana pa'ijachejana saiju chū'u tara sa tāa'ju”, chiiu chū'u jo'kaasomu.

²³Moisés puka'kupāi ūcuachi'a Diore cuasanajeju Ūcuauji cho'okaiuna mamava'ure jñaasirumu rua re'ojava'ujekuna pāi chū'uku repa Israelpāi mamachii arejñaasinani umuchii'vna'nechi'a jña'nu vanisoche chū'u jo'kasi'eta'ni asa kukuma'ñe repava'ure chotepāimia chava paaasome.

²⁴Repa Moisés ūcuachi'a Diore cuasakujeku Ūcuauji cho'okaiuna repa ainee pi'nisirumu Egiptopāi chū'uku mamako'te mamakujai'u pa'icueasomu. ²⁵Repa cu'are cho'ojū jmanukoru pojoju pa'icheja'che pojoku pa'iche'te cuhekū, Dios neena cu'ache cho'ocojñoneja'ñe ūcuana'na'me pa'iu cu'ache cho'ocojñokū pasa chiniasomu repa. ²⁶Ūcuachi'a Egipto cheja pa'iche cu'amajñaruā re'ojamajñaruāpi rua ro'iche paaku pojochejē'e chiima'ñe, “Cristo aipāina'me pa'iu repa cutucojñoneja'ñe cu'ache cutucojñokū pa'icheji na'a re'omu chū'ure”, chiiu cuasaasomu repa, Dios repa'te re'oja'che cho'okaijache cuasakujeku.

²⁷Ūcuachi'a Diore cuasakujeku Ūcuauji cho'okaiuna pāi chū'uku pe'ruchejē'e vajuchuma'ñe repa cho'ora chiisi'ere ūcuarepa cho'oku Egipto cheja pa'isi'kupi eta sanisoasomu repa, Noma'kure Diore cuasakujeku. ²⁸Ūcuachi'a Diore cuasakujeku Ūcuauji cho'okaiuna repa Israelpāi ūsurumu pa'iche pasuarumu cho'oche chū'u jo'kaku paniasomu repa. Ūcuachi'a charo canarechi'a Dios jū'iñe chū'urumu Israelpāi chiipi charo canapi jūnisomaneajū chini repa vū'ña kakasa'ñaroāna jo'cha va'iva'na chiepi sa'fache chū'uasomu repa.

²⁹Repa Israelpāi ūcuachi'a Diore cuasanajeju Ūcuauji cho'okaiuna Maachiara joopoji ruhiacho jākoona ūcuachejapi jēniasome repa. Jā'aja'ñe jētena ña Egiptopāi ūcuaja'che jēnu chini okopi jākosiepi co'iuuna runisoasome.

³⁰Ūcuachi'a repaña Israelpāi Diore cuasanajeju Ūcuauji chū'čuna Jericó vū'ejoopo sieterepaumucujña repajoopo pa'iche rūhiso'koro pachu kutena repajoopo je'na pachusiso'koro Ūcuauji cho'okaiuna ñaña tānisoasomu. ³¹Repajoopo pa'iko Rahab sī'uromio pa'isi'ko ūcuachi'a Diore cuasakojeko Ūcuauji cho'okaiuna Israelpāi ūcuajoopo'te ñañu chini charo saisinare tijña repao vū'ena sa re'oja'che kuirasi'kojeko Dios chū'čune jachanare ja'me pa'ikota'ni repanana'me chuenisomaneasomo.

³²Cheke chekuna cho'osi'e na'a rua kuache paamu chū'čuna ina cho'osi'e: Gedeón, Barac, Sansón, Jefté, David, Samuel, ūcuachi'a chekuna Dios chū'o kuana cho'osi'e. Jā'ata'ni jā'are peore kuato ruarepaame. Repaña cho'osi'ere churana kuara chini peore kuara'amū chū'čuna. Iechi'a kuara: ³³Repaña te'ena Diore cuasanajeju Ūcuauji cho'okaiuna tīipāire cava cajejaniasome. Ūcuachi'a chekuna pāi chū'čuna masi chū'čuju repaña neenare sāiñechi'a cu'ache cho'оче ūseasome. Chekuna ūcuachi'a Dios, “Chū'čuni sēejū'č; cho'okasa”, chini jo'kasī'ere Ūcuauji sēejuna cho'okaniasomu. Chekuna ūcuachi'a chai pa'icheja sa jo'kacojñosinata'ni kujñomaru āuñejē'e āusomaneasome. ³⁴Chekuna ūcuachi'a uusoajju chini toana cuaocojñosinata'ni uusomaneasome. Chekuna ūcuachi'a pāipi repanani valjñapi vanisoñu chiito tā'ta masiasome. Chekuna ūcuachi'a koka peosiva'na kokana carūniasome. Chekuna ūcuachi'a cavavesuva'na pa'isina cheknapī repanani vañu chiito rua cavamasiasome. Chekuna ūcuachi'a tīichejña canapi repaña neere cava tua sasoñu chini raito kuko saosoasome. ³⁵Ūcuachi'a romi repaña majapāi jūnisosinare vajuratena jo'e paaasome.

Chekunata'ni pāipi repaña Diore cuasache'te jo'kasoa'ju chini vāsopi vaicojñonata'ni Repau'te cuasache Ūcuauji cho'okaiuna jo'kasoma'ñe pa'ijū chuenisoasome, Repau pa'icheja re'oja'che pa'ijachere cuasaju. ³⁶Chekuna pāire cu'ache cutucojñoasome. Chekuna rupū suī'suecojñoasome. Chekunata'ni pāi chēavū'ñana cuaa quē'ke sūsocojñoasome. ³⁷Chekunata'ni catapi su'a vēasocojñoasome. Chekunare serruchovaljñapi āu chā'te vēasoasome pāi. Chekunare valjñapi jul'je vēasoasome. Chekuna te'ena kāñare peojū val' ca'ni kāñare jul'ijū kuniasome. Chekuna chūova'na pa'ijū cu'ache ti'jñeuna ku'ijū cu'ache cho'ocojñojū paniasome. ³⁸Pāi, repanare cu'ache cho'onapi cu'achechi'a cuasaju repaña re'oja'che pa'iche'te ñavesujū cu'ache cho'ojuna pa'ichejñare peojū si'arumū ku'ijū paniasome repaña. Sūki peochejñana'me aikūjñare ku'ijū, pa'juroāna'me cojña kāijū ku'ijū paniasome repaña.

³⁹Dios repanare Repau'ni cuasajuna ūcuaukore pojoasomu. Jā'ata'ni Repau, “Re'oja'chere īsija'mū chū'čuna”, chiisi'e te'euterejē'e repanare peore īsimaneasomu, ⁴⁰na'a pa'isirumūna na'a re'oja'chere maina'me ūcupa'rūva re'oja'che pa'iche'te kooajū chini.

Jesuni masi cuasajũ pañu cho'okaau

12 ¹Jã'ajekũna cũnaũmũ pa'ina rũa jainũko ñajũna Dios chiiche re'oja'che jo'kasoma'ñe cho'ojũ pañu mai. Vũ'vũna na'a na'mi vũ'vũñu chini repana cãjiñe ũha vũ'vũsome. Mai ũcuaja'che maire cho'ouachechi'a cho'ojũna maini Dios chiiche'te cho'ovesato na'mi vũ'vũna cho'ochēja'che maire cho'ouache ũhasoñu, Dios chiiche'te cho'oñu chini. Ũcuachi'a vũ'vũjũ cãve tãima'ñe vũ'vũñu chini sê'sevũ ju'ikãña tĩ'te jo'ka vũ'sajana vũ'vũcheja'che maire cu'ache cho'ouache'te jo'kaso re'oja'che cho'ochē kokana pañu mai. ²Jesuni masi cuasajũ pañu mai, cho'okaau. Ũcuajji cho'okaiũna Dios chũ'o asa chēa jovosinaa'me mai Repaũ'te. Ũcuachi'a Repaũji cho'okaiũna ũcua cuasajũ si'arũmũ na'a re'oja'che pa'inaa'me mai. Repaũ Jesús na'a pa'isirũmũ pojokũ pa'ija-chere cuasakũ, “Pãĩ cu'ache cho'ojũ chuenisoche vajũchũache'me jã'a”, chini cuasa, cuhema'ñe cu'ache cho'ocojñokũ kurususē'verona chueniso jũni vajũraisi'kũjekũ cũnaũmũna mũni Dios ñu'isaivũ ujjajũtu cakã'kona kueñe pũasomũ.

³Jã'ajekũna Repaũ pa'iche'te cuasajũ che'chejũ pa'ijũ'ũ. Pãĩ cu'ache pa'inare, “Joreũ'mũ ikũ”, chiicojñokũ rũa cu'ache i'kacojñokũta'ni sãĩñe i'kamaneasomũ Repaũ. Jã'ajekũna pãipi mũsanũkonani jã'aja'ñe i'kato sũmava'na pa'ijũ, “Pani tĩ'añe cuasoma'mũ ie”, chiima'ñe cuasajũ pa'ijũ'ũ Repaũ'te. ⁴Repaũ'te cuasache'te ũhasoajũ chini pãĩ cu'ache cho'ocojñona-ta'ni chuta'a chuenisoma'me mũsanũkona. ⁵Jã'ata'ni Dios mũsanũkonare Repaũ neenajejũna chũ'vache ie Repaũ chũ'o pa'ikorovũna kuajũ tocha jo'kasi'e asa cavesũsosinaa'me mũsanũkona:

Asarepajũ'ũ, chũ'ũ chĩi.

Maire Paakũ mũsanũkonare kũkokũ che'choche cuhemanējũ'ũ.

Ũcuachi'a, “Pani tĩ'ama'ñea'me ie”, chiimanejũ'ũ Repaũji mũsanũkonani cu'are cho'oũseto.

⁶Dios Repaũ oinare kũkokũ che'chokũ'mũ.

Ũcuachi'a Repaũ neenare te'eñoã cu'ache ti'jñeñe jo'kamũ Dios, repanapi cu'are jũvomasijũ jo'kaso re'oja'che paarpũ chini, i'kache'te cavesũsosinaa'me.

⁷Mũsanũkonani te'eñoã pa'icũ'ache ti'jñeto, “Dios maire kũkokũ che'chokũ'mũ”, chini cuasa cuhemanējũ'ũ, jã'aja'ñe Repaũ neenare kũkokũ che'chokũ'te. Ũmũpãĩ chĩi paana ũcuaja'che repana chĩi kũkojũ che'chome. ⁸Dios Repaũ neenare ũcuauũkore kũkokũ che'chomũ. Repaũji mũsanũkonani jã'aja'ñe kũkokũ che'choma'to Repaũ mamachĩi peonajejũ ja'kũ peonaja'ñe pa'ira'ame mũsanũkona. ⁹Mai chĩiva'na pa'irũmũ mai ja'kũpãipi cheja pa'inapi maini kũkojũ che'chojũna ña kũkũjũ pa'isinaa'me repanare. Jã'ajekũna mai Ja'kũre Diore Cũnaũmũ Pa'ikũ'te na'a

rúa Masikúji maire kúkokú che'chokú'te na'a rúa vajuchúju Repauna'me si'arumú re'oja'che pañu mai. ¹⁰Mai icheja jmamakaru pa'irumú mai ja'kúpáipi repanare re'oja'che cho'ore'oché cuasoche'te cuasaju kúkoju che'chome. Diota'ni maire oiú re'oja'chere che'chokú'mú maipi Repaú pa'icheja'che si'arumú na'a rúa re'oja'che paapu chini. ¹¹Maipi kúku re'oja'che che'cheal'ju chini Diopi cu'ache ti'jñeñe jo'kato repa cu'ache ti'jñerumú pojomanaa'me mai. Rupú oinaa'me. Jã'ata'ni maipi kúku re'oja'chere che'cheni na'a pa'isirumúna pa'iju etajani re'oja'che pojoju pa'ijanaa'me.

Dios chũ'o asacuhemanējũ'ũ

¹²Jã'ajekuna pãi vũ'vũju ca'naso repa jũjñana'me ñukasĩ'ka koka peokuna jo'e na'a rúa vũ'vũñu chini cho'ochēja'che cho'ojũ Dios chiiche'te peore cho'ore'ochetũ'ka koka paaju cho'ojũ pa'ijũ'ũ. ¹³Ūcuachi'a vũ'vũma'a re'ojama'a ro'onarejẽ'e vũ'vũre'oma'a care'vacheja'che re'oja'chечи'a cho'ojũ cu'ache cho'omairo pa'ijũ'ũ, mũsanukonare ja'me pa'inapi Jesure cuasanata'ni re'oja'che pa'ivesunapi ña chẽa ũcuaja'che re'oja'che paapu chini.

¹⁴Ūcuauko mũsanukona rekoñoã re'oja'che pa'iju Dios chiiche'te re'oja'chere cho'ojũ pa'ijũ'ũ, Dios neena pa'iche pa'iju. Jã'aja'ñe pa'imani Repaú'te sani ñamanejanaa'me. ¹⁵Sãinechi'a kuiraju pa'ijũ'ũ, cu'ache cuasokuna te'eujẽ'e Dios oiú cho'okaisi'ere cuheju chekunani eo ãũñeja'ñe cu'ache cho'ojũ cacũ'omanẽnu chini. ¹⁶Mũsanukona mũmũpãi te'eujẽ'e mũũjo peoko'te romineejũ pa'imanejũ'ũ. Romi ũcuachi'a mũũju peoku'te mũũneejũ pa'imanejũ'ũ. Ūcuachi'a Dios jo'kache te'eujẽ'e cuhemanējũ'ũ. Jã'aja'ñe cho'oasomú Esaú. Aĩnechi'a cuasaku Dios jo'kasi'ere pũka'kũ charo cakujekuna repaú'te isijache cuasasi'e jo'kasoasomú. ¹⁷Mũsanukona repaú cho'osi'e masime. Na'a pa'isirumú pũka'kũ jũnisopi'rakú repaú'te Dios re'oja'che cho'okajachere ũcuajũ kũakuna asara chiitota'ni kũacuhasomú. Asaneekú rúa oikũ'teta'ni care'vachejẽ'e peoasomú repaú'te, ũcuare Dios jo'kasi'e cuasache jo'kasosi'kũjekuna.

¹⁸Aperumú pa'isina Israelpãi cho'ocojñõñeja'ñe cho'ocojño cuasaju Diore jovomanesinaa'me mai, Jesucristo'te cuasaju jovosina. Moiseni Repaú chũ'ũñe'te jo'karumú Diopi aikũtũre pa'iu toapi uukú chija'chena'me fe'neñena'me oko rúa rache paniasomú. ¹⁹Jã'aja'ñe cho'orũmú trompetavũ asochena'me Dios i'kacheji rũarepa asokú vajuchũache asokuna, asa kũkũso, “Jo'e i'kamanea'kũ Repaú”, chiniasome repa paĩ. ²⁰Reparũmú pãi Diopi jã'aja'ñe rúa mũjachũ'opi i'kaku ija'che chũ'ũ jo'kasi'ere asa kũkũso repakũti kueñe pa'icuheasome: “Mũsanukona neenapi ũcuauakũji chekũrumú cu'ava'ũpi aikũtina ve'ejaitojẽ'e catapi su'a vẽasojũ'ũ repava'ũre. Jã'apãani cũnarũji vanisojũ'ũ”, chiisi'ere asani.

²¹ Repakūti rŭa vajuchŭache ņoasomŭ. Vajuchŭakŭna Moisejatŭ'ka ņa, “Kŭkŭsajejani kurukurumŭ chŭ'ŭ”, chinasomŭ.

²² Maita'ni Repaŭ'te Diore Si'arŭmŭ Pa'ikŭ'te cuasajŭ jovosinajejŭ sŭnaŭmŭ pa'ijoopo Siŭn aikŭti pa'ijoopo mama vŭ'ejoopo Jerusalŕn vajuchŭama'ņe sani pa'ijanaa'me. Angeles rŭa jainŭko kuŕkuecu'anŭko Diore pojojŭ chi'isina pa'ichejana saijanaa'me mai. ²³ Ũcuachi'a Dios nee-kuanurŭ'me mai, sŭnaŭmŭ pa'iphŭro charo mami tochacojņosina. Diore pŕi ũcuanŭkore repana cho'osi'e peore ro'iche Chŭ'ŭkŭni jovosinaa'me mai. Repaŭ'te cuasanajejŭ Ũcuauji cho'okakŭna re'ojarekoņoŕ paajŭ jŭnisosirŭmŭ sŭnaŭmŭna sani re'ona carŭhisina pa'ijanaa'me. ²⁴ Dios mamare, “Ija'che cho'oŭnŭ”, chiisi'e Cho'okaisi'kŭre Jesure jovosinaa'me mai, Repaŭ chiepi rao mai cu'a jŭni Ro'ikaisi'kŭre. Ro'ikaisi'jekŭna Dios Repaŭ'te chie rao Jŭnisosi'kŭni ņa, maire oiŭ, “Ro'iche peomŭ inare”, chinasomŭ. Jŕ'ata'ni Abelre chie rao jŭnisosi'kŭre ņa, “Ro'iche pa'imŭ ikŭre Cainre, repaŭ'te vanisosi'kŭre”, chinasomŭ Dios. Maita'ni Jesupi chie rao jŭni ro'ikakŭna Diore re'oja'che ja'me pa'ime chura.

²⁵ Jŕ'ajekŭna cuasarepajŭ pa'ijŭ Dios maire i'kache asa jachajŭ cuhe-ma'ņe pa'ijŭ'ŭ. Aperŭmŭ pa'isinare Israelpŕi Dios icheja chejare pa'iu i'kache asa jachajŭna rŭa cu'ache ti'jņeasomŭ. Jŕ'ata'ni irŭmŭ Repaŭ chŭ'o sŭnaŭmŭ i'kache'te maipi asa jachato na'a cu'ache ti'jņeja'mŭ maire. ²⁶ Moiseni Repaŭ chŭ'ŭņe jo'karŭmŭ Diopi rŭarepa asoche i'kakŭna cheja ņŭ'kueasomŭ. Na'a pa'isirŭmŭ ũcuaja'che cho'ojachere kŭakŭ ija'che i'kaasomŭ Repaŭ: “Jo'e te'echo ņŭ'kueche cho'oja'mŭ chŭ'ŭ. Jŕ'ata'ni chejachi'a te'echaja ņŭ'kueche cho'oma'ņe sŭnaŭmŭ peore ņŭ'kueche cho'oja'mŭ chŭ'ŭ”, chinasomŭ Repaŭ. ²⁷ “Jo'e te'echo cho'oja'mŭ”, chiiche ija'che i'kamŭ: Diopi cho'oŭna cu'amajņarŭŕ Repaŭ cho'osimajņarŭŕ peore si'asoja'mŭ. Jŕ'aja'ņe cho'osirŭmŭ Repaŭ pa'ichejaqueechi'a pa'ija'mŭ. ²⁸⁻²⁹ Jŕ'ajekŭna Dios maire chŭ'ŭņe jo'kasi'e tŭacu'achejekŭna mai si'arŭmŭ chŭ'ŭjŭ pa'ijache masime mai. Jŕ'a űsijachere cuasajŭ Repaŭ'te, “Re'orepamŭ, Ja'kŭ”, chiijŭ paűu mai. Ũcuachi'a Repaŭ'te mai Cuasakŭ'te Diore cuhenare vati toa saokŭjekŭna cuasa kŭkŭjŭ, rŭa chiijŭ, pojojŭ paűu mai Repaŭ'te, maini pojoa'kŭ chini.

Diopi pojoa'kŭ chini cho'oche'te kŭamŭ

13 ¹ Mŭsanŭkona majarpŕija'ņe sŕiņechi'a oiche jo'kasoma'ņe pa'ijŭ'ŭ. ² Ũcuachi'a mŭsanŭkona vŭ'ņa sainare ņamanarejŕ'e pojojŭ re'oja'che cho'ojŭ pa'ijŭ'ŭ. Jŕ'aja'ņe cho'ojŭ chekŭna vesŭjŭ ŕngele'te pojojŭ re'oja'che cho'oasome.

³ Pŕi chŕavŭ'e cuaocojņosiva'nare cuasajŭ, “Jŕ'aja'ņe chŕacojņoto kuiranare chiicojņokŭ'mŭ”, chini cuasa ũcuanana'me chŕacojņosinaja'ņe cuasajŭ oijŭ kuirajŭ'ŭ repanare. Ũcuachi'a mŭsanŭkona chŭova'na

cu'ache cho'ocojño'ova'nare cuasajũ repana cho'ocojño'neja'ñe cu'ache cho'ocojño'si'ere cuasa, “Cu'akũ'mũ jã'aja'ñe cho'ocojño'to”, chini cuasajũ kuirajũ'ũ'ũ' repanare.

4 Ɛmũpãi, m̄sanũkona r̄j̄joromiva'nare re'oja'che paajũ m̄r̄j̄joromi peonare romineema'ñe pa'ijũ'ũ'ũ'. Romi, m̄sanũkona ũj̄pãiva'nare re'oja'che pa'ijũ m̄ũj̄pãi peonare ũm̄neema'ñe pa'ijũ'ũ'ũ'. Dios ũm̄pãina'me romi repana pa'imanani cu'a cho'onare repana cu'ache cho'osi'e ro'iche chũ'ũja'mũ.

5 Kurineema'ñe pa'ijũ m̄sanũkona paache'te ña pojojũ jo'e na'a r̄ua paañũ chiimanejũ'ũ'ũ', Dios ija'che i'kasi'ejekũna: “M̄sanũkonare kuirache cuhasom̄ũ jo'kasomaneja'mũ chũ'ũ'ũ' m̄sanũkonare”, chinasom̄ũ Repaũ. 6 Jã'ajekũna, “Repaũ cho'okaija'mũ”, chini cuasajũ vajũchũma'ñe maire aperũmũ i'kasi'ere ija'che i'kare'omũ:

Diopi chũ'ũni cho'okaiũna vajũchũmaneja'mũ chũ'ũ'.

Diopi ũseto pãi, ¿je'se cu'ache cho'ojanaa'ñe chũ'ũ're?
chiisi'e.

7 M̄sanũkonare re'oja'chere Dios chũ'o chũ'vajũ chũ'ũsinare cuasajũ pa'ijũ'ũ'ũ'. Repana jũ'iñetũ'ka re'oja'che pa'ijũ Jesucristo'te cuasajũ pa'isinaa'me. Repana pa'isi'ere cuasajũ che'che ũcuaja'che cho'ojũ pa'ijũ'ũ'ũ'. 8 Maire Paakũ Jesucristo aperũmũ ũcuarepa pa'isi'ena'me irũmũ pa'iche-na'me na'a pa'isirũmũ pa'ijache ũcuate'e cho'okũ'mũ. Sañoma'kua'mũ Repaũ. 9 Jã'ajekũna pãi m̄sanũkonare ma'a t̄iima'ana sacheja'che si'ache t̄iñe che'choche ũcuamakarũ asajũ'ũ'ũ'. Ɔũ te'emajñarũã ãiũsejũ, “Jã'are ãimaneni na'a re'oja'che cho'ome m̄sanũkona”, chiijũ che'chome repana. Jã'ata'ni repana che'choche jorechũ'oa'me. Ija'chea'me ũcuarepa: Dioni cuasajũna Repaũji oiũ re'oja'che cho'omasirekoñoã cho'okaiũna si'arũmũ na'a r̄ua re'ojarekoñoã paajanaa'me mai.

10 Jesucristo mai cu'are peore kurususẽ'verona jũni ro'ikaisi'ejekũna ro'iche peomũ maire chura. Jã'ata'ni pãi aperũmũ chũ'ũ' jo'kasi'e irũmũjatũ'ka repana cu'ache cho'osi'e ro'ire ro'iñũ chini jo'cha va'iva'nare vaniso judío phairipãire ïsijũ pa'ina Jesucristo cho'okaisi'ere jachame. Jã'ajekũna Repaũ cho'okaicojño'manajejũ repana cu'ache cho'osi'e si'arũmũ ro'ijũ pa'ijanaa'me. 11 Judío phairi aipi Dios vũ'e na'a sa'navũ caruupũna Dios pa'iruupũna jo'cha va'iva'na chie cuaamũ, pãi cu'ache cho'osi'e ro'ire ro'ikasa chini. Repava'nare va'iva'nare chie paasiva'nareta'ni vũ'ña na'a saitona etua sa ũosoasome. 12 Jesús ũcuaja'che pãi cu'ache cho'osi'e ro'ire ũcuau chiepi rao ro'ikaiũ vũ'ejoopo na'a saitona chuenisoasomũ, ro'ikakũna Dios neenachi'a paapũ chini. 13 Jesure vũ'ejoopo na'a saitona Chuenisosi'kũni cu'ache cutume pãi. Maijẽ'e ũcuaja'che vũ'ejoopo eta saicheja'che aperũmũ cho'osi'ere ũhaso Jesuna'me re'oja'che pa'ijũ, pãipi maini Repaũ'te cutucheja'che cu'ache cututojẽ'e cuasama'ñe pañũ mai.

¹⁴Icheja ai pal'ijajoopoji peokuna Dios pal'ijoopo mai ai sani pal'ijajoopo'te so'opi ñaju pojocheja'che cuasaju cha'aju pa'ime mai. ¹⁵Jã'ajekuna maire jũni ro'ikaisi'kupi Jesucristoji cho'okaiuna, si'arumũ Repaũni pojoju, “Re'orepamũ; rũa re'okũ'mũ mũ'ũ”, chiiju paũu mai, pãi aperumũ pa'i-sina Dioni pojoju cu'amajñaruã ra ñisi'eja'che. Mai jã'aja'ñe sêeñe'te asara chiimũ Dios. Jã'ajekuna Repaũ'te re'oja'che sêeju pojoju paũu mai. ¹⁶Ûcuachi'a musanukona re'oja'che cho'ojũ chekũnare kuirachena'me repanare cho'okaiju pa'iche cuhasoma'ñe cho'ojũ pa'ijũ'ũ. Jã'aja'ñe cho'oto Repaũni ñisicheja'che cho'ojũna rũa pojoja'mũ Dios.

¹⁷Ûcuachi'a musanukona pa'icheja canare Jesure cuasana ainare ña, vajuchũju repana chũ'ũñe asa jachama'ñe cho'ojũ pa'ijũ'ũ. Musanukonapi Repaũ'te cuasache'te ñhasoma'ñe masi cuasaju paapu chini repana musanukonare kuiraju pa'isi'e ro'ija'mũ Dios. Repanani ña, vajuchũju jachama'ñe pa'ito pojoju kuirajanaa'me repana musanukonare. Jã'ata'ni musanukonapi repanani jachato sumava'na pal'ijanaa'me repana. Ûcuachi'a jã'aja'ñe jachani re'oja'che pa'ichejẽ'e che'chemanejanaa'me musanukona.

¹⁸Chũkuna'te Dioni sêekaijũ'ũ, re'oja'che cho'okaũũ. Repaũni cho'okaiju peore chũkuna'te cho'ore'ochetu'ka re'oja'che si'ache cho'ojũ pa'ime chũkuna, Repaũji chũkuna pa'iche'te ña pojoa'ku chini. Jã'aja'ñe cho'ojũ meñe cuasa ña, “Re'oja'chere cho'ome mai”, chiinaa'me chũkuna. ¹⁹Dioni rũa sêekaijũ'ũ chũ'ũre, chiimũ chũ'ũ; Repaũji chũ'ũni musanukona pa'ichejana pesa saõna jo'e sani ñara chiimũ chũ'ũ musanukonare.

“Diopi re'oja'che cho'okaũũ”, chini chũ'o saosi'ea'me

²⁰Musanukonare Ûcuachi'a sêekaimũ chũ'ũ Repaũ'te. Mai rekoñõã re'oja'che pa'iche cho'okaikũ'mũ Dios. Ûcuauji maire ovejava'nare masi kuiracheja'che re'oja'che kuirakũ'te Maire Paakũ'te Jesure jũniso tácojñõsi'kũre vasosi'kũa'mũ. Mai cu'are ro'ikasa chini jũnisõna Repaũ raosi'e chiere ña, “Pãi cu'ache cho'osi'e ro'i peore ro'iche'me ie”, chiniasomũ. Jã'aja'ñe cho'osi'jekuna irumũ Diona'me si'arumũ re'oja'che pa'ire'omũ maire, Repaũ mamare, “Ija'che cho'oũũ”, chiisi'e cho'osi'epi si'arumũ pa'ũna. ²¹Repaũji musanukonare re'oja'che cho'okaiũ Repaũ chiiche cho'oũũ chiisi'e karache peore ñsia'ku. Maire ñcuanukore re'oja'che cho'okaũũ, maipi re'oja'che cho'omasiju re'oja'che cho'ojũna mai pa'iche'te ña pojora chini. Repaũ Jesucristo maire re'oja'che cho'okaisi'ena'me re'oja'che cho'okaiche'te jo'kasoma'ñe cuasaju si'arumũ, “Re'orepamũ, Ja'kũ; rũa re'okũ'mũ mũ'ũ”, chiiju paũu mai. Jã'aja'ñe paau.

²²Chũ'ũ majapãijana, ie chũ'o jmanukoru tochasi'jekuna chũ'ũ chũ'va-ku tochasinukoru peore asa cho'ojũ pa'ijũ'ũ. ²³Mai majapãijaja'ũ Timoteo pãi chẽavũ'e cuaocojñõsi'kũ etocojñõcuhasomũ. Repaũji ichejana na'mi ratu ñcuaũna'me sani ñaja'mũ chũ'ũ musanukonare.

24 Chũ'ana'me pa'ina Italia cheja raisina ja'me chũ'o saome mũsanũkonare. Mũsanũkonare chũ'ana'me mũsanũkona Dios neenare ũcuanũkore chũ'o saomũ chũ'ũ.

25 Mũsanũkonare ũcuanũkore Diopi re'oja'che cho'okaam, re'oja'che pa'imasia'ja chini. Re'omũ.